

# दक्षिण भारत राष्ट्रमत

தக்ஷிண பாரதத் திரைப்படம் | தினசரி ஹிந்தி நாளிதழ் | चेन्नई और बंगलूरु से एक साथ प्रकाशित



**5** मेरे राजनीतिक जीवन की नई शुरुआत : अशोक चव्हाण

**6** राग रंग और उत्सव का पर्व है बसन्त पंचमी

**7** निर्देशक नीरज पांडे की अगली फिल्म में अभिनय करेगी सैयामी खेर



## मोदी सरकार की गारंटी

## जनजातीय समुदायों के विद्यार्थियों के लिए बेहतर शिक्षा

देशभर में 401 एकलव्य आदर्श आवासीय विद्यालय; अब तक 3 करोड़ से अधिक एस्टी विद्यार्थियों को छात्रवृत्ति वितरित



### फर्स्ट टेक

**मोदी, नाहयान ने अबू धाबी में रुपे कार्ड पेश किया**  
अबू धाबी/भाषा। प्रधानमंत्री नरेन्द्र मोदी और संयुक्त अरब अमीरात (यूएई) के राष्ट्रपति शेख मोहम्मद बिन जायद अल नाहयान ने मंगलवार को यहां यूपीआई रुपे कार्ड सेवा शुरू की। राष्ट्रपति नाहयान ने अबू धाबी में सेवा की शुरुआत करते हुए अपने नाम से उभरा हुआ एक कार्ड 'रियाज' किया। मोदी ने राष्ट्रपति नाहयान से कहा, हम मेरे यूपीआई रुपे कार्ड और आपके जयवान कार्ड की पेशकश के साथ एक नए फिनटेक युग की शुरुआत कर रहे हैं। उन्होंने इसे एक बड़ी उपलब्धि बताया।

**कर्नाटक सरकार ने 10,000 करोड़ रुपये से अधिक के पुराने कर्ज नहीं वसूल : कैग**  
बंगलूरु/भाषा। नियंत्रक एवं महालेखा परीक्षक (कैग) ने कहा है कि कर्नाटक सरकार ने विभिन्न संस्थाओं को दिए गए 10,000 करोड़ रुपये से अधिक के पुराने कर्जों की वसूली नहीं की है। वित्त लेखा 2022-23 पर आई कैग की रिपोर्ट कहती है कि पुराने कर्जों में से कुछ 1977 से ही लंबित पड़े हुए हैं। इनमें से कई कर्ज राज्य सरकार के ही विभागों एवं उपक्रमों से संबंधित हैं। कैग की यह रिपोर्ट मंगलवार को कर्नाटक विधानसभा में पेश की गई। कैग ने कहा, राज्य सरकार के आठ विभागों से जुड़े 10,389.78 करोड़ रुपये के पुराने ऋणों के संबंध में मूलधन की भी वसूली पिछले कई वर्षों में नहीं हुई है। इनमें वर्ष 1977 से लंबित ऋण भी शामिल हैं।

**यूडब्ल्यूडब्ल्यू ने भारत से निलंबन हटाया**  
नई दिल्ली/भाषा। विश्व कुश्ती की सर्वोच्च संस्था यूनाइटेड वर्ल्ड रेसलिंग (यूडब्ल्यूडब्ल्यू) ने भारत पर लगाया गया अस्थायी निलंबन हटा दिया है। लेकिन साथ ही राष्ट्रीय महासंघ को निर्देश दिया है कि वह प्रदर्शनकारी पहलवानों बजरंग पुनिया, विनेश फोगाट और साक्षी मलिक के खिलाफ भेदभावपूर्ण कार्रवाई नहीं करे। भारतीय कुश्ती महासंघ (डब्ल्यूएफआई) के समय पर चुनाव नहीं करा पाने के कारण यूडब्ल्यूडब्ल्यू ने पिछले साल 23 अपरत को उसे निलंबित कर दिया था।

## प्रगति में साझेदार हैं भारत, यूएई : मोदी

दक्षिण भारत राष्ट्रमत dakshinbharat.com



**अबू धाबी/भाषा।** भारत और संयुक्त अरब अमीरात (यूएई) को 'प्रगति में साझेदार' बताते हुए प्रधानमंत्री नरेन्द्र मोदी ने मंगलवार को कहा कि दोनों देशों के बीच रिश्ते दुनिया के लिए आदर्श हैं और वे 21वीं सदी के तीसरे दशक में नया इतिहास रच रहे हैं। मोदी ने कहा, "हमारी साझेदारी सभी क्षेत्रों में मजबूत हो रही है और नई ऊंचाइयों पर पहुंच रही है। भारत की कामना है कि हमारी साझेदारी हर दिन मजबूत होती रहे।"

**द्विपक्षीय निवेश संधि पर हस्ताक्षर**  
अबू धाबी/भाषा। प्रधानमंत्री नरेन्द्र मोदी ने मंगलवार को संयुक्त अरब अमीरात (यूएई) के राष्ट्रपति शेख मोहम्मद बिन जायद अल नाहयान के साथ व्यापक बातचीत की जिसमें उन्होंने रणनीतिक साझेदारी की समीक्षा की, सहयोग के नए क्षेत्रों पर चर्चा की और उनकी उपस्थिति में एक द्विपक्षीय निवेश संधि समेत कई समझौतों पर दस्तखत हुए।

कुछ पंक्तियां बोलीं और बाद में उनका अनुवाद करते हुए कहा कि भारत और यूएई दोनों किस तरह 'वक्त की कलम' के साथ 'दुनिया की किताब' में बेहतर भविष्य की पटकथा लिख रहे हैं। उन्होंने कहा कि इनमें से अनेक अरबी शब्द भारत में आमतौर पर बोले जाते हैं।

प्रधानमंत्री ने अबू धाबी के जायद स्पोर्ट्स स्टेडियम में 'मोदी मोदी' के नारों के बीच 'अहलन मोदी' कार्यक्रम में शामिल हुए भारतवंशी लोगों का अभिवादन 'नमस्कार' कहकर किया। उन्होंने कहा कि वह भारतीय समुदाय के कार्यक्रम में इस स्नेह से अभिभूत हैं। मोदी ने कहा, "भारत और यूएई प्रगति में साझेदार हैं। हमारे संबंध प्रतिभा, नवाचार और संस्कृति के हैं।" दोनों देशों के बीच प्राचीन सामुदायिक और सांस्कृतिक संबंधों को रेखांकित करते हुए मोदी ने अरबी में भी

मोदी ने भारतीय समुदाय के लोगों से कहा कि भारत को उन पर गर्व है और यह दोनों देशों की दोस्ती की जयकार का समय है।

### अबू धाबी में मंदिर निर्माण में सहयोग के लिए राष्ट्रपति का आभार जताया

अबू धाबी/भाषा। प्रधानमंत्री नरेन्द्र मोदी ने अबू धाबी में एक हिंदू मंदिर के निर्माण के लिए जमीन देने में सहयोग के लिए संयुक्त अरब अमीरात के राष्ट्रपति शेख मोहम्मद बिन जायद अल नाहयान का मंगलवार को शुक्रिया अदा किया और कहा कि यह भारत के प्रति उनकी आभारिता का दर्शाता है। मोदी बुधवार को बोचासनवासी श्री अक्षर पुरुषोत्तम स्वामीनारायण संस्था (बीएपीएस) मंदिर का उद्घाटन करेंगे, जो अबू धाबी में पत्थरों से बना पहला हिंदू मंदिर होगा।

## कर्नाटक विधानसभा में साइबोर्ड में 60 फीसदी कन्नड़ भाषा के इस्तेमाल को अनिवार्य करने वाला विधेयक पेश

बंगलूरु/भाषा। कर्नाटक विधानसभा में मंगलवार को व्यवसायों और प्रतिष्ठानों के साइबोर्ड में 60 प्रतिशत कन्नड़ भाषा का उपयोग अनिवार्य करने वाला एक विधेयक मंगलवार को पेश किया गया। कन्नड़ भाषा व्यापक विकास (संशोधन) विधेयक, 2024 से 2022 के अधिनियम में संशोधन होगा। संशोधन में यह प्रावधान है कि वाणिज्यिक, औद्योगिक एवं व्यावसायिक उपक्रमों, न्यासों, परामर्श केंद्रों, अस्पतालों, प्रयोगशालाओं, मनोरंजन केंद्रों तथा होटलों और सरकार या स्थानीय अधिकारियों से जुड़ी प्राप्त प्रतिष्ठान के साइबोर्ड में 60 फीसदी कन्नड़ भाषा का इस्तेमाल होगा।

## सोनिया गांधी राजस्थान से होंगी राज्यसभा उम्मीदवार

नई दिल्ली/जयपुर/भाषा। कांग्रेस संसदीय दल की प्रमुख सोनिया गांधी राज्यसभा चुनाव में राजस्थान से पार्टी की उम्मीदवार होंगी और वह बुधवार को नामांकन पत्र दाखिल करेंगी। पार्टी सूत्रों ने मंगलवार को यह जानकारी दी। सूत्रों ने बताया कि सोनिया गांधी बुधवार को जयपुर में नामांकन पत्र दाखिल करेंगी। इस पत्र पर कांग्रेस अध्यक्ष मल्लिकार्जुन खरगे, पूर्व अध्यक्ष राहुल गांधी, महासचिव प्रियंका गांधी वाद्रा और पार्टी के अन्य वरिष्ठ नेता मौजूद रह सकते हैं। कांग्रेस राज्यसभा चुनाव के लिए बहुत जल्द अपने उम्मीदवारों की सूची जारी करेगी।

## प्रधानमंत्री ने की हर महीने 300 यूनिट मुफ्त बिजली वाली 'पीएम सूर्य घर' योजना की घोषणा

नई दिल्ली/भाषा। प्रधानमंत्री नरेन्द्र मोदी ने नागरिकों को हर महीने 300 यूनिट तक मुफ्त बिजली प्रदान करने के लिए मंगलवार को 'पीएम सूर्य घर: मुफ्त बिजली योजना' की घोषणा की। उन्होंने 'एक्स' पर सिलसिलेवार पोस्ट में कहा, सतत विकास और लोगों की भलाई के लिए, हम पीएम सूर्य घर: मुफ्त बिजली योजना शुरू कर रहे हैं। उन्होंने कहा, 75,000 करोड़ रूप से अधिक के निवेश वाली इस परियोजना का लक्ष्य हर महीने 300 यूनिट तक मुफ्त बिजली प्रदान करके 1 करोड़ घरों को रोशन करना है। प्रधानमंत्री ने कहा कि लोगों के बैंक खातों में सीधे दी जाने वाली पर्याप्त सब्सिडी से लेकर भारी रियायती बैंक ऋण तक, केंद्र सरकार यह सुनिश्चित करेगी कि लोगों पर लापत का कोई बोझ न पड़े। उन्होंने कहा, सभी हितधारकों को एक राष्ट्रीय ऑनलाइन पोर्टल के साथ समेकित किया जाएगा जो और भी सहूलियतों को बढ़ाएगा। मोदी ने कहा कि जमीनी स्तर पर इस योजना को लोकप्रिय बनाने के लिए शहरी स्थानीय निकायों और पंचायतों को अपने अधिकार क्षेत्र में रूफटॉप सौर प्रणालियों (छतों पर सौर ऊर्जा) को बढ़ावा देने के लिए प्रोत्साहित किया जाएगा।

## किसानों और पुलिस में हरियाणा के जींद के पास टकराव, एक दर्जन पुलिसकर्मी घायल

दक्षिण भारत राष्ट्रमत dakshinbharat.com

**चंडीगढ़/भाषा।** पंजाब से दिल्ली कूच कर रहे किसानों और पुलिस के बीच मंगलवार को हरियाणा के जींद के निकट टकराव हुआ, जिसमें एक दर्जन पुलिसकर्मी घायल हो गये। कई किसानों को भी चोटें आई हैं। प्रत्यक्षदर्शियों ने बताया कि हरियाणा के जींद में दातासिंह वाले बॉर्डर पर किसानों को रोकने के प्रयासों के तहत पुलिस ने लाठीचार्ज किया और इससे किसान भड़क गए और उन्होंने भी अर्धसैनिक बलों को निशाना बनाया। प्रत्यक्षदर्शियों के अनुसार किसानों से टकराव में हरियाणा पुलिस के एक निरीक्षक समेत एक



दर्जन जवान घायल हो गए। घायलों में अर्धसैनिक बल के दो जवान भी शामिल हैं। इस हमले में कुछ किसानों को भी चोटें आई हैं। उन्होंने बताया कि घायल पुलिसकर्मीयों को नरयाना के सरकारी अस्पताल तथा किसानों को खनौरी अस्पताल ले जाया गया है। वहीं, पुलिस ने किसानों को जींद जिले में खनौरी बॉर्डर से हरियाणा में प्रवेश करने से रोका। इस दौरान यहां पर भी किसानों का आसू गैस और पानी की बौछारों से सामना हुआ। किसानों को हरियाणा के अंबाला में शंभू बॉर्डर पर भी इसी तरह की पुलिस कार्रवाई का सामना करना पड़ा।

## बातचीत में फिर शामिल हों किसान : अनुराग ठाकुर

नई दिल्ली/भाषा। केंद्रीय मंत्री अनुराग ठाकुर ने मंगलवार को प्रदर्शनकारी किसानों से कहा कि हिंसा और तोड़फोड़ समस्याओं का समाधान नहीं है तथा वे अपनी मांगों को लेकर सरकार के साथ फिर से बातचीत में शामिल हों। ठाकुर ने यहां पत्रकारों से बातचीत में कहा कि सरकार ने किसान संगठनों की कुछ मांगों मान ली हैं, लेकिन भारत के विश्व व्यापार संगठन (डब्ल्यूटीओ) से बाहर निकलने और मुक्त व्यापार समझौतों (एफटीए) को रद्द करने जैसे मुद्दों पर व्यापक परामर्श की आवश्यकता होगी। उन्होंने कहा, यदि आप मांग करते हैं कि भारत डब्ल्यूटीओ से बाहर निकले, एफटीए रद्द किया जाए, स्मार्ट मीटर को खारिज किया जाए और किसानों को बिजली अधिनियम से छूट दी जाए।

14-02-2024	15-02-2024
सूर्योदय 6:14 बजे	सूर्यास्त 6:31 बजे
BSE 71,555.19 (+482.70)	NSE 21,743.25 (+127.20)
सोना 6,494 रु. (24 केर) प्रति ग्राम	चांदी 76,000 रु. प्रति किलो

**मिशन मंडेला**  
दक्षिण भारत राष्ट्रमत  
दक्षिण भारत का लोकप्रिय हिन्दी दैनिक  
epaper.dakshinbharat.com

**बाग में वसंत**  
पतझर आया वृक्षों पर यूँ, दिख रहे बाग में सब नंगे। लग रहे टूट से भी विहीन, कालिख तून के ऊपर रंगे। ये सिर्फ समय का चक्र मात्र, नासमझ बहारों के पंगे। आ रही हवाएं वासंती, हालत बननें फिर चंगे।।



## आधुनिक विकास को अपनाने की आवश्यकता : राष्ट्रपति मुर्मू

दक्षिण भारत राष्ट्रमत dakshinbharat.com

**वलसाड/भाषा।** राष्ट्रपति द्रौपदी मुर्मू ने मंगलवार को कहा कि यदि हम अपने मूल स्वभाव की ओर जाएं, तो आज विश्व में व्याप्त अनेक समस्याओं के समाधान प्राप्त किया जा सकता है और आध्यात्मिकता के मार्ग पर चलते हुए आधुनिक विकास को अपनाया जाना चाहिए। गुजरात के वलसाड जिले में जैन धर्म से जुड़े आध्यात्मिक केंद्र श्रीमद राजचंद्र मिशन धरमपुर में एक सभा को संबोधित करते हुए मुर्मू ने कहा कि आज जगत्प्रायः लोग भौतिक सुख और संपत्ति पाने की ऐसी दौड़ में लगे हैं जिसका कोई सुखद अंत नहीं हो सकता। उन्होंने कहा, वे भूल गए हैं कि उन्हें जीवन में यारतव में क्या चाहिए। हम अपनी आध्यात्मिक संपदा को धीरे-धीरे विस्मृत करते जा रहे हैं। हमें स्मरण रखना चाहिए कि धनोपार्जन के साथ-साथ मानसिक शांति, समभाव, संयम और सदाचार भी अत्यंत आवश्यक है। राष्ट्रपति ने कहा, यदि हम अपने मूल स्वभाव की ओर जाएं, तो आज विश्व में व्याप्त अनेक समस्याओं के समाधान प्राप्त हो सकते हैं। लेकिन, इसका यह तात्पर्य नहीं है कि हम आधुनिक विकास को त्याग दें। इसका अर्थ है कि हम आध्यात्मिकता के मार्ग पर चलते हुए आधुनिक विकास को अपनाएं।

## बिलावल के दौड़ से हटने के बाद नवाज शरीफ के पाकिस्तान का प्रधानमंत्री बनने की संभावना मजबूत

दक्षिण भारत राष्ट्रमत dakshinbharat.com

**इस्लामाबाद/भाषा।** पाकिस्तान पीपुल्स पार्टी (पीपीपी) के अध्यक्ष बिलावल भुट्टो-जर्दारी के प्रधानमंत्री पद की दौड़ से पीछे हटने के साथ पाकिस्तान मुस्लिम लीग (पीटीआई) के प्रमुख नवाज शरीफ के चौथी बार देश के प्रधानमंत्री बनने की संभावना मजबूत हो गई है। जेल में बंद पूर्व प्रधानमंत्री इमरान खान की पाकिस्तान तहरीक-ए-इंसाफ (पीटीआई) पार्टी द्वारा समर्थित निर्दलीय उम्मीदवारों के संसद में सबसे अधिक सीटें जीतकर आश्चर्यचकित करने के बावजूद, आम चुनाव के पांच दिन बाद पाकिस्तान की अगली सरकार कैसी होगी, इस पर सवाल मंडरा रहे हैं। तीन प्रमुख दलों-पीएमएल-एन, पीपीपी या पीटीआई में से किसी ने भी आठ फरवरी को हुए आम चुनावों में नेशनल असेंबली में बहुमत हासिल करने के लिए आवश्यक सीटें नहीं जीती हैं। इसलिए, अपने दम पर सरकार बनाने में वे असमर्थ होंगे। बिलावल ने अपनी अध्यक्षता में हुई पीपीपी की उच्चाधिकार प्राप्त में प्रवेश करने से रोका। इस दौरान केंद्रीय कार्यकारी समिति की बैठक के बाद संवाददाता सम्मेलन में कहा कि उनकी पार्टी केंद्र में सरकार बनाने के लिए जनादेश प्राप्त करने में विफल रही। बिलावल (35) ने कहा, "इस वजह से मैं खुद को सम्मेलन में कहा, 'मैंने कहा था कि नवाज शरीफ चौथी बार प्रधानमंत्री बनें, और मैं आज भी इस बात पर कायम हूँ कि वह चौथी बार प्रधानमंत्री बनने जा रहे हैं।"

## जेल में बंद इमरान खान ने 'फर्जीवाड़े' से सरकार बनाने के 'दुस्साहस' के खिलाफ चेतावनी दी

**इस्लामाबाद/भाषा।** जेल में बंद पाकिस्तान के पूर्व प्रधानमंत्री इमरान खान ने मंगलवार को अपने राजनीतिक प्रतिद्वंद्वियों को फर्जीवाड़े से सरकार बनाने के दुस्साहस के खिलाफ चेतावनी दी। चुनाव में खंडित जनादेश के बाद पूर्व प्रधानमंत्री नवाज शरीफ की पीएमएल-एन पार्टी सत्ता में आती दिख रही है। आठ फरवरी के चुनाव में उनकी पार्टी की जीत को विफल करने के विपक्षी दलों के प्रयासों के परोक्ष संदर्भ में, खान ने यह भी कहा, पीटीआई कभी समझौता नहीं करेगी। खान की पाकिस्तान तहरीक-ए-इंसाफ (पीटीआई) पार्टी द्वारा समर्थित निर्दलीय उम्मीदवारों ने संसद में सबसे अधिक सीट जीतकर सबको आश्चर्यचकित कर दिया है। चुनाव परिणाम के पांच दिन बाद भी स्थिति स्पष्ट नहीं है कि पाकिस्तान की नई सरकार कैसी होगी। खान ने अपने आधिकारिक 'एक्स' हैंडल पर जेल से अपने परिवार के माध्यम से पोस्ट किए गए एक संदेश में कहा, मैं चुनाव में जीतने के साथ सरकार बनाने के दुस्साहस के खिलाफ चेतावनी देता हूँ। दिनबदिहाड़े इस तरह की उकेती न केवल लोगों का अपमान होगी, बल्कि यह देश की अर्थव्यवस्था को और भी नीचे की ओर धकेल देगी।



# किसानों को रोकने के लिए किए गए उपायों के कारण दिल्ली-एनसीआर में वाहन चालकों को हुई परेशानी

## किसानों के प्रदर्शन के मद्देनजर दिल्ली मेट्रो के नौ स्टेशन पर गेट बंद

दक्षिण भारत राष्ट्रमत dakshinbharat.com

**नई दिल्ली/भाषा।** प्रदर्शनकारी किसानों को दिल्ली में प्रवेश करने से रोकने के लिए सिंधु, टीकरी और गाजीपुर बॉर्डर पर किए गए उपायों के कारण मंगलवार सुबह दिल्ली-राष्ट्रीय राजधानी क्षेत्र में वाहन चालकों को भारी जाम का सामना करना पड़ा। बॉर्डर पर यातायात धीमी गति से चला क्योंकि पुलिस ने राष्ट्रीय राजधानी में किसानों के मार्च के मद्देनजर सिंधु, टीकरी और गाजीपुर सीमाओं पर कई स्तर पर बैरिकेड लगाए थे। यात्रियों को यातायात जाम से जूझना पड़ा और किसानों के प्रवेश को रोकने के लिए दिल्ली को किले में तब्दील कर दिया गया। किसानों के 'दिल्ली चलो' मार्च के मद्देनजर पुलिस ने शहर के



सीमा बिंदुओं पर कई चरणों में बैरिकेड लगाने के अलावा कंक्रीट ब्लॉक, लोहे की कीलें और कंटेनर की दीवारें बना सुरक्षा बढ़ा दी है।

ने 'पीटीआई-भाषा' से कहा कि यह दिल्ली के लोक नायक अस्पताल में अपने बीमार पिता से मिलने जा रहे थे। उन्होंने कहा, मैं अपने 78 वर्षीय पिता से मिलने के लिए उत्तराखंड से आया हूँ... मैं और मेरा परिवार सुबह 11 बजे से यहां फंसे हुए हैं। यह हमारे लिए बेहद निराशाजनक स्थिति है और हम क्रोधित और असहाय महसूस कर रहे हैं। सिंह की तरह सैकड़ों यात्री गाजीपुर बॉर्डर पर जाम से जूझे। कम से कम एक घंटे तक जाम में फंसी रही जूली लॉरेंस ने कहा, मुझे आज होने वाले किसानों के मार्च के बारे में पता था और मैं गुरग्राहम के सेक्टर-29 स्थित अपने घर से एक घंटे पहले कार्यालय के लिए निकली थी। यातायात की स्थिति को देखकर ऐसा लगता है कि जल्दी निकलने के बावजूद, मैं मध्य दिल्ली में अपने कार्यालय में कुछ घंटे देरी से पहुंच सकूंगी। यह देखते हुए कि कामकाजी घंटों के दौरान हर दिन दिल्ली और गुडगांव के बीच दो लाख से अधिक लोग यात्रा करते हैं, एक यातायात पुलिस अधिकारी ने लोगों को मेट्रो सेवाओं का उपयोग करने की सलाह दी। गाजीपुर बॉर्डर पर नोएडा और दिल्ली को जोड़ने वाले प्रमुख हिस्से के आधे भाग पर बैरिकेड लगे होने के कारण एक समय में केवल दो वाहन ही गुजर पा रहे थे। गाजीपुर बॉर्डर के पास पुलिस ने लिंक सड़कों को बंद कर दिया था और वाहन एक कतार में चल रहे थे। एक अन्य यात्री कृतिता शर्मा ने कहा कि यह सुबह छह बजे अपने दफ्तर के लिए निकली थीं लेकिन 9 बजे तक भी जाम में फंसी रहीं। सिंधु और टीकरी बॉर्डर पर भी वाहनों की लंबी कतारें लगी रहीं।

दक्षिण भारत राष्ट्रमत dakshinbharat.com

**नई दिल्ली/भाषा।** किसानों के दिल्ली की ओर प्रस्तावित कूच के मद्देनजर दिल्ली मेट्रो के नौ स्टेशन पर एक या उससे अधिक प्रवेश व निकासी गेट मंगलवार को बंद कर दिए गए। हालांकि ये स्टेशन बंद नहीं हैं और यात्रियों को अन्य गेट के जरिए प्रवेश और निकासी की अनुमति दी गई है। अधिकारिक सूत्रों ने बताया कि पुलिस प्राधिकारियों के निर्देश पर सुरक्षा व्यवस्था के लिए गेट बंद कर दिए गए हैं। एक वरिष्ठ अधिकारी ने बताया कि कई स्टेशन - राजीव चौक, मंडी हाउस, केंद्रीय सचिवालय, पटेल चौक, उद्योग भवन, जनपथ, बाराखंबा रोड, लोक कल्याण मार्ग और खान

मार्केट पर कुछ गेट बंद कर दिए गए हैं। उन्होंने बताया कि खान मार्केट मेट्रो स्टेशन पर भी मंगलवार को एक गेट बंद कर दिया गया है। केंद्रीय सचिवालय मेट्रो स्टेशन पर दोपहर करीब एक बजे एक कर्मचारी ने बताया कि गेट संख्या एक, दो और पांच को सुरक्षा कारणों से बंद कर दिया गया है जबकि गेट संख्या तीन और चार पर आवाजाही जारी है। दिल्ली मेट्रो ने बाद में सोशल मीडिया मंच 'एक्स' पर भी पोस्ट किया जिसमें यात्रियों को सूचित किया गया कि सुरक्षा निर्देशों के अनुसार कुछ गेट बंद किए जा सकते हैं। किसानों को दिल्ली में प्रवेश करने से रोकने के लिए सिंधु, टीकरी और गाजीपुर सीमाओं को बंद करने के लिए कई चरणों में अत्यधिक लगाने के अलावा पुलिस और अर्द्धसैन्य बलों की भारी तैनाती की गई है।

### पेटेएम का शेयर 10% लुढ़का

**नई दिल्ली/भाषा।** पेटेएम ब्रांड का स्वामित्व रखने वाली कंपनी वन97 कम्युनिकेशंस लिमिटेड के शेयर में मंगलवार को 10 प्रतिशत की गिरावट आई और यह निचले 'सर्किट' पर पहुंच गया। पेटेएम पेमेंट्स बैंक के खिलाफ रिजर्व बैंक की कार्रवाई की किसी भी समीक्षा से इनकार करने के बाद पहली बार वन97 कम्युनिकेशंस के शेयर दोनों प्रमुख शेयर बाजारों में 400 रुपए की सीमा से नीचे गिर गए। एनएसई और बीएसई पर शेयर क्रमशः 10 प्रतिशत गिरकर निचले 'सर्किट' 380 रुपए और 380.35 रुपए पर बंद हुआ। यह पिछले 52 सप्ताह का निम्न स्तर है। दिन में एनएसई पर कंपनी के 1.14 करोड़ शेयर और बीएसई पर 15.92 लाख शेयर का कारोबार हुआ। आरबीआई के गवर्नर शक्तिकान्त दास ने सोमवार को पेटेएम पेमेंट्स बैंक के खिलाफ की गई कार्रवाई की किसी भी समीक्षा से इनकार किया था। उन्होंने कहा था कि यह निर्णय पीपीबीएल के कामकाज के व्यापक मूल्यांकन और ग्राहकों के हितों के ध्यान में रखकर लिया गया है। आरबीआई ने पेटेएम की इकाई पेटेएम पेमेंट्स बैंक लिमिटेड को किसी भी ग्राहक खाते, प्रोप्रीएटरी बैंक अकाउंट्स में 29 फरवरी 2024 के बाद जमा या टॉप-अप स्वीकार न करने का 31 जनवरी को निर्देश दिया था।

### इंदौर में 40 वर्षीय महिला ने

### तीन मांगकर 45 दिन में कमाए 2.5 लाख, विवाद के बाद गिरफ्तार

**इंदौर (मध्यप्रदेश)/भाषा।** इंदौर में एक गैर सरकारी संगठन (एनजीओ) का दावा है कि 40 वर्षीय महिला ने महज 45 दिन में भीख मांगकर 2.5 लाख रुपए कमाए हैं और वह अपनी आठ वर्षीय बेटी समेत तीन नाबालिग संतानों को भी भिक्षावृत्ति में धकेल चुकी है। प्रशासन के साथ मिलकर इंदौर को भिक्षुकमुक्त शहर बनाने की दिशा में काम करने वाले संगठन 'प्रवेश' की अध्यक्ष रुपाली जैन ने बताया, हमने इंदौर-उज्जैन रोड के तब-कुशा चौराहे पर इंड्रा बाई (40) को हाल में भीख मांगते पकड़ा। हमें उसके पास से 19,200 रुपए की नकदी मिली। जैन के मुताबिक, इंड्रा ने उन्हें बताया कि उसने पिछले 45 दिन में भीख मांगकर 2.5 लाख रुपए कमाए जिनमें से एक लाख रुपए उसने अपने सास-ससुर को भेज दिए, 50,000 रुपए बैंक खाते में जमा किए और 50,000 रुपए सावधि जमा योजना (एफडी) में निवेश किए। उन्होंने दावा किया कि इंदौर में पेशेवर तौर पर भीख मांगने वाले 150 लोगों के समूह में शामिल महिला के परिवार की राजस्थान में जमीन और दो मंजिला मकान भी हैं। जैन ने कहा, 'इंड्रा के नाम से उसके पति ने मोटरसाइकिल खरीदी है। भीख मांगने के बाद वह और पति इसी मोटरसाइकिल पर बैठकर शहर में घूमते हैं। गैर सरकारी संगठन की प्रमुख के मुताबिक, महिला का कहना है कि महाकाल लोक गलियारा बनने के बाद भिक्षावृत्ति से उसके परिवार की कमाई बढ़ गई है।

## भारत को 2047 तक विकसित देश बनने के लिए सालाना 7-8% की वृद्धि दर जरूरी : रंगराजन



दक्षिण भारत राष्ट्रमत dakshinbharat.com

**हैदराबाद/भाषा।** भारत को 2047 तक 13,000 अमेरिकी डॉलर की प्रति व्यक्ति आय के साथ विकसित राष्ट्र बनाने के लिए सालाना सात से आठ प्रतिशत की वृद्धि दर जरूरी है। भारतीय रिजर्व बैंक के पूर्व गवर्नर सी रंगराजन ने मंगलवार को यह बात कही। प्रधानमंत्री की आर्थिक सलाहकार परिषद के पूर्व चेयरमैन ने यह भी कहा कि असमानता या गरीबी को कम करने के लिए नवाचार एकमात्र समाधान नहीं हो सकता है। उन्होंने कहा कि तेज वृद्धि के अलावा, देश को नकदी और न्यूनतम आय जैसी सब्सिडी के रूप में सामाजिक सुरक्षा जाल की भी जरूरत हो सकती है। रंगराजन ने पीटीआई-भाषा से कहा, मेरे हिसाब से 7-8 प्रतिशत के बीच की वास्तविक वृद्धि इसे

विकसित अर्थव्यवस्था के करीब ले जाएगी। विकसित अर्थव्यवस्था की परिभाषा के अनुसार प्रति व्यक्ति आय 13,000 अमेरिकी डॉलर या उससे अधिक है। भारत की प्रति व्यक्ति आय इस वक्त 2700 अमेरिकी डॉलर है। इसका मतलब है कि प्रति व्यक्ति आय बढ़ाकर पांच गुनी करनी होगी। उन्होंने कहा कि अगर विनियम दर को निचले स्तर पर रखा जाए या कीमतें बढ़े तो आय में वृद्धि होगी और भारत एक विकसित राष्ट्र बन सकता है। रंगराजन ने कहा कि इसलिए भारतीय अर्थव्यवस्था की डॉलर के मूल्य में गणना वास्तविक वृद्धि, मुद्रास्फीति के स्तर और विनियम दर पर निर्भर करती है। वैज्ञानिक एवं औद्योगिक अनुसंधान परिषद (सीएसआईआर) के पूर्व महानिदेशक रघुनाथ अनंत माशोलकर ने आज आईसीएनएआई के 13वें स्थापना दिवस पर व्याख्यान दिया।



## साल 2024 के अंत तक उत्तराखंड की सड़कें अमेरिका जैसी हो जाएंगी : गडकरी

दक्षिण भारत राष्ट्रमत dakshinbharat.com

**देहरादून/भाषा।** केंद्रीय सड़क परिवहन एवं राजमार्ग मंत्री नितिन गडकरी ने मंगलवार को कहा कि केंद्र उत्तराखंड में सड़क बुनियादी ढांचे पर दो लाख करोड़ रुपए खर्च करने जा रहा है और 2024 के अंत तक इसकी सड़कें अमेरिका की सड़कों जैसी हो जाएंगी। गडकरी टनकपुर में 2,000 करोड़ रुपए से अधिक की राष्ट्रीय राजमार्ग परियोजनाओं की आधारशिला रखे जाने के अवसर पर बोल रहे थे। उन्होंने कहा, वर्तमान में उत्तराखंड में सड़क बुनियादी ढांचे पर 1.40 लाख करोड़ रुपए खर्च किए जा रहे हैं, जिसमें जल्द ही 60 हजार करोड़ रुपए जोड़े जाएंगे, जिससे कुल खर्च दो लाख करोड़ रुपए हो जाएगा। केंद्रीय मंत्री ने कहा, मुख्यमंत्री

पुष्कर सिंह धामी की उपस्थिति में घोषणा करना चाहता हूँ कि 2024 के अंत तक, उत्तराखंड में राष्ट्रीय राजमार्ग अंतरराष्ट्रीय मानकों के अनुरूप होंगे। वे अमेरिका के समान होंगे। गडकरी ने कहा कि 2014 में उत्तराखंड में 2,517 किमी राष्ट्रीय राजमार्ग थे, जो अब बढ़कर 3,608 किमी हो गए हैं। इस बीच, मुख्यमंत्री धामी ने कहा कि जिन परियोजनाओं की आधारशिला मंगलवार को टनकपुर में रखी गई, उनका लंबे समय से इंतजार था। इसे संभव बनाने में सक्रिय भूमिका के लिए उन्होंने गडकरी को धन्यवाद दिया। धामी ने कहा, उत्तराखंड के विकास के लिए वह हर तरह की मदद देने के लिए हमेशा तैयार हैं। हम जो चाहते हैं, वह हमें मांगने से पहले ही मिल जाता है। वे परियोजनाएं मानसखंड क्षेत्र में बढ़े पैमाने पर कनेक्टिविटी को मजबूत करेंगी।

## जेईई-मेन : परीक्षा के पहले संस्करण में 23 उम्मीदवारों ने 100 अंक हासिल किए

**नई दिल्ली/भाषा।** इंजीनियरिंग प्रवेश परीक्षा जेईई-मेन में 23 उम्मीदवारों ने पूरे 100 अंक हासिल किए हैं जिनमें से अधिकतम प्रतिभागी तेलंगाना से हैं। राष्ट्रीय परीक्षा एजेंसी (एनटीई) ने मंगलवार को यह घोषणा की। इस महत्वपूर्ण परीक्षा के पहले संस्करण में 11.70 लाख से अधिक उम्मीदवार शामिल हुए थे। जिन प्रतिभागियों ने 100 एनटीई स्कोर हासिल किए जिनमें से सात तेलंगाना से, दो हरियाणा से, तीन-तीन आंध्र प्रदेश, राजस्थान और महाराष्ट्र से, दो दिल्ली से और एक-एक गुजरात, कर्नाटक और तमिलनाडु से हैं। एनटीई अधिकारियों के अनुसार, एनटीई स्कोर सामान्य तरीके से प्राप्त अंकों के प्रतिशत के समान नहीं होते हैं। एक वरिष्ठ अधिकारी ने बताया, एनटीई स्कोर समूचे बहु-सत्रीय प्रश्नपत्रों में सामान्य अंक होते हैं और यह एक सत्र में परीक्षा में शामिल हुए सभी लोगों के सापेक्ष प्रदर्शन पर आधारित होते हैं। प्राप्त अंकों को प्रत्येक सत्र के परीक्षार्थियों के लिए 100 से शून्य तक के पैमाने में बदल दिया जाता है। अधिकारियों के अनुसार, जमीनी स्तर पर परीक्षा के सुचारु संचालन की निगरानी और सुविधा के लिए एक केंद्रीय नियंत्रण कक्ष स्थापित किया गया था। अधिकारी ने कहा, दो राष्ट्रीय समन्वयक, 18 क्षेत्रीय समन्वयक, 303 शहर समन्वयक, 1,083 पर्यवेक्षक, 150 तकनीकी पर्यवेक्षक और 162 उप पर्यवेक्षक तैनात किए गए थे।

## अडाणी-हिडनबर्ग विवाद: न्यायालय में पुनर्विचार याचिका दायर, तीन जनवरी के फैसले की समीक्षा का अनुरोध

**नई दिल्ली/भाषा।** उच्चतम न्यायालय में एक याचिका दायर कर तीन जनवरी के उस फैसले पर पुनर्विचार करने का अनुरोध किया गया है, जिसमें उद्योग अडाणी समूह द्वारा शेयर मूल्यों में हेराफेरी के आरोपों की जांच विशेष जांच दल (एसआईटी) या केंद्रीय अन्वेषण ब्यूरो (सीबीआई) को सौंपने से इनकार कर दिया था। शीर्ष अदालत ने सीबीआई या एसआईटी जांच का आदेश देने से इनकार कर दिया था और अपने फैसले में कहा था कि बाजार नियामक भारतीय प्रतिभूति एवं विनियम बोर्ड (सेबी) आरोपों की 'व्यापक जांच' कर रहा है और उसका तरीका 'विश्वास को प्रेरित करने वाला है'। याचिका में दावा किया गया है कि फैसले में 'गलतियाँ और त्रुटियाँ' थीं और याचिकाकर्ता के वकील को प्राप्त कुछ नए तथ्यों की पृष्ठभूमि में फैसले पर पुनर्विचार के लिए पर्याप्त कारण हैं। पुनर्विचार याचिका अनामिका जायसवाल द्वारा दायर की गई है, जो मामले की याचिकाकर्ताओं में से एक थीं।



## टाटा मोटर्स ने बैटरी की लागत कम होने से ईवी की कीमतों में की कटौती

दक्षिण भारत राष्ट्रमत dakshinbharat.com

**नई दिल्ली/भाषा।** टाटा मोटर्स की इलेक्ट्रिक वाहन शाखा ने बैटरी की लागत में कमी के बाद दो मॉडल नेक्सॉन.ईवी और टियागो.ईवी की कीमतों में 1.2 लाख रुपए तक की कटौती की है। कंपनी के अनुसार, नेक्सॉन.ईवी की कीमत में 1.2 लाख

रुपए तक की कटौती की गई है और अब इसकी कीमत 14.49 लाख रुपए से शुरू होती है। टियागो.ईवी की कीमतों में 70,000 रुपए तक की कटौती की है। इसके बेस मॉडल की कीमत अब 7.99 लाख रुपए से शुरू होती है। टाटा पैसेंजर इलेक्ट्रिक मोबिलिटी (टीपीईएम) के मुख्य वाणिज्यिक अधिकारी विवेक श्रीवत्स ने कहा, बैटरी की लागत ईवी की कुल लागत का एक

बड़ा हिस्सा है। उन्होंने कहा, हाल ही में बैटरी सेल की कीमतों में नरमी आई है और निकट भविष्य इसमें और कमी आने की संभावना है। इसलिए हमने इससे होने वाले फायदे को सीधे ग्राहकों तक पहुंचाने का विकल्प चुना है। कंपनी ने कहा कि 2023 में यात्री वाहन (पीवी) उद्योग में आठ प्रतिशत की वृद्धि हुई, जबकि केवल ईवी खंड में 90 प्रतिशत से अधिक की वृद्धि दर्ज की गई।

## विमान परिवारिका और उसके परिवार की हत्या के मामले में आरोपपत्र दाखिल

**मंगलूर।** कर्नाटक के उड़ुपी पुलिस ने एक विमान परिवारिका (एयरहोस्तेस) और उसके परिवार के तीन सदस्यों की पिछले वर्ष हुई हत्या के सनसनीखेज मामले में सोमवार को यहां न्यायिक मजिस्ट्रेट की अदालत में आरोप पत्र दाखिल किया। पुलिस ने कहा कि मामले की जांच पूरी हो चुकी है और 90 दिनों की निर्धारित अवधि के भीतर आरोप पत्र दायर किया गया है। यह मामला पिछले वर्ष 12 नवंबर को उड़ुपी के नेजारा में एक परिवार के चार सदस्यों की उनके घर के अंदर चाकू मारकर हत्या किए जाने से संबंधित है। मामले का एकमात्र आरोपी प्रदीप विराम चौगुले है। आरोप पत्र के अनुसार, चौगुले एक निजी अणुन कंपनी के चालक दल के सदस्य के रूप में कार्यरत था। उसने एक प्रशिक्षु विमान परिवारिका अयनाज मोहम्मद (21) को सबसे पहले चाकू मारा। वह पहले उसके साथ काम करती थी। हमलावर ने परिवारिका की मां हसीना (47), बड़ी बहन अफनान (23) और भाई असीम (14) की भी चाकू से गोद कर हत्या कर दी थी। पुलिस ने बताया कि आरोपी ने हसीना की सास हकीरा पर भी हमला किया था लेकिन वह खुद को शौचालय में बंद करने के कारण बच गई। पुलिस ने आरोप पत्र में बताया कि आरोपी और अयनाज के संबंधों में समझौता पैदा हो गई थी। चौगुले को अपराध के दो दिन बाद गिरफ्तार कर लिया गया था और तब से वह न्यायिक हिरासत में है।

## पंजाब के एक किसान ने 46,000 डॉलर के मोटे अनाज ऑस्ट्रेलिया को भेजे

**नई दिल्ली/भाषा।** कृषि और प्रसंस्कृत खाद्य उत्पाद निर्यात विकास प्राधिकरण (एपीडा) ने पंजाब के एक किसान को 14.3 टन मोटा अनाज और उससे निर्मित उत्पादों को ऑस्ट्रेलिया में निर्यात करने की सुविधा दी है। वाणिज्य मंत्रालय ने मंगलवार को कहा कि 45,803 अमेरिकी डॉलर मूल्य के इस निर्यात में कोदो, जो, बाजरा और सांवा जैसे मोटे अनाज शामिल हैं। बयान के मुताबिक, सांगर के किसान दिलप्रीत सिंह ने 14.3 टन मोटे अनाजों की अपनी पहली निर्यात खेप भेजी है जिसके उत्पादों का मूल्य 45,803 अमेरिकी डॉलर है। मंत्रालय ने कहा कि भारत से मोटे अनाजों का निर्यात चालू वित्त वर्ष में अप्रैल-नवंबर के दौरान 4.54 करोड़ अमेरिकी डॉलर तक पहुंच गया जबकि वित्त वर्ष 2022-23 में यह 7.54 करोड़ डॉलर था। एपीडा का संचालन वाणिज्य मंत्रालय के तहत किया जाता है।

## खाद्य प्रसंस्करण क्षेत्र की वृद्धि में स्टार्टअप की भूमिका अहम : पारस

दक्षिण भारत राष्ट्रमत dakshinbharat.com

**नई दिल्ली/भाषा।** केंद्रीय खाद्य प्रसंस्करण मंत्री पशुपति कुमार पारस ने मंगलवार को कहा कि इस क्षेत्र के विकास में स्टार्टअप की महत्वपूर्ण भूमिका है और सरकार महत्वाकांक्षी उद्यमियों को सशक्त बनाने के लिए प्रतिबद्ध है। एक आधिकारिक बयान के अनुसार, पारस ने यहां स्टार्टअप पर केंद्रित एक कार्यक्रम 'सुफलम' का उद्घाटन करते हुए खाद्य प्रसंस्करण

आयोजनों से संपर्क बढ़ाने और जानकारी साझा करने में मदद मिलती है। इसके अलावा स्टार्टअप विभिन्न सरकारी योजनाओं का लाभ उठाने में सक्षम बन पाते हैं। उन्होंने कहा, यह पहल उद्यमिता को बढ़ावा देने और स्टार्टअप के लिए एक सक्षम परिवेश बनाने के लिए सरकार की दृढ़ प्रतिबद्धता के प्रमाण के रूप में खड़ी है जिससे खाद्य प्रसंस्करण क्षेत्र में इच्छुक उद्यमियों को सशक्त बनाया जा सके। इस अवसर पर खाद्य प्रसंस्करण राज्य मंत्री शोभा करंदलाजे ने आपूर्ति

मंजुरी दे दी है। शेरों के संरक्षण के लिए 2020 में यह परियोजना शुरू की गई थी। पटेल ने बताया कि राज्य सरकार ने 2022 और 2023 में शेरों के संरक्षण पर 277.93 करोड़ रुपए खर्च किए हैं।

## भारत उच्चतम संभावित वृद्धि दर वाली प्रमुख अर्थव्यवस्था : नोबल सम्मानित अर्थशास्त्री

दक्षिण भारत राष्ट्रमत dakshinbharat.com

**नोएडा/भाषा।** नोबेल पुरस्कार से सम्मानित अर्थशास्त्री ए माइकल स्पेंस ने भारत को उच्चतम संभावित वृद्धि दर वाली प्रमुख अर्थव्यवस्था बताते हुए कहा है कि इसने दुनिया में अब तक की सबसे अच्छी डिजिटल डिजिटल अर्थव्यवस्था और वित्त संरचना का निर्माण किया है। वर्ष 2001 में अर्थशास्त्र के लिए नोबल पुरस्कार से सम्मानित स्पेंस ने सोमवार को ग्रेटर नोएडा में स्थित बनेट यूनिवर्सिटी में छात्रों और शिक्षकों के साथ संवाद के दौरान यह बात कही। उन्होंने कहा, भारत अभी उच्चतम संभावित वृद्धि दर वाली प्रमुख अर्थव्यवस्था है। भारत ने दुनिया में अब तक की सबसे अच्छी डिजिटल अर्थव्यवस्था और वित्त संरचना को सफलतापूर्वक विकसित किया है। यह खुला एवं प्रतिस्पर्धी है और विशाल क्षेत्र में समावेशी किस्म की सेवाएं प्रदान करता है। विद्यविद्यालय की तरफ से जारी बयान के मुताबिक, स्पेंस ने यह भी कहा कि दुनिया इस समय वैश्विक अर्थव्यवस्था के शासन क्रम में एक तरह का बदलाव महसूस कर रही है। द्वितीय विश्व युद्ध के बाद वैश्विक अर्थव्यवस्था के विकास का जिम्मा करते हुए स्पेंस ने कहा कि 70



साल पुरानी वैश्विक प्रणाली महामारी, भू-राजनीतिक तनाव और जलवायु इटके से खंडित हो रही है। उन्होंने कहा कि दक्षता और नोबल पुरस्कार से सम्मानित स्पेंस ने भारत को उच्चतम संभावित वृद्धि दर वाली प्रमुख अर्थव्यवस्था बताते हुए कहा है कि इसने दुनिया में अब तक की सबसे अच्छी डिजिटल डिजिटल अर्थव्यवस्था और वित्त संरचना का निर्माण किया है। वर्ष 2001 में अर्थशास्त्र के लिए नोबल पुरस्कार से सम्मानित स्पेंस ने सोमवार को ग्रेटर नोएडा में स्थित बनेट यूनिवर्सिटी में छात्रों और शिक्षकों के साथ संवाद के दौरान यह बात कही। उन्होंने कहा, भारत अभी उच्चतम संभावित वृद्धि दर वाली प्रमुख अर्थव्यवस्था है। भारत ने दुनिया में अब तक की सबसे अच्छी डिजिटल डिजिटल अर्थव्यवस्था और वित्त संरचना को सफलतापूर्वक विकसित किया है। यह खुला एवं प्रतिस्पर्धी है और विशाल क्षेत्र में समावेशी किस्म की सेवाएं प्रदान करता है। विद्यविद्यालय की तरफ से जारी बयान के मुताबिक, स्पेंस ने यह भी कहा कि दुनिया इस समय वैश्विक अर्थव्यवस्था के शासन क्रम में एक तरह का बदलाव महसूस कर रही है। द्वितीय विश्व युद्ध के बाद वैश्विक अर्थव्यवस्था के विकास का जिम्मा करते हुए स्पेंस ने कहा कि 70



# केंद्र ने सामुदायिक रेडियो स्टेशनों की लाइसेंस नीति का विस्तार किया : ठाकुर



**अनुराग ठाकुर बोले कि नई शिक्षा नीति में स्थानीय भाषाओं के माध्यम से सीखने को दिया है बढ़ावा**

दक्षिण भारत राष्ट्रमत  
dakshinbharat.com

**चेन्नई।** केंद्रीय सूचना एवं प्रसारण मंत्री अनुराग ठाकुर ने मंगलवार को कहा कि सामुदायिक रेडियो स्टेशनों (सीआरएस) के महत्व और जनता पर उनके व्यापक प्रभाव पर विचार करते हुए केंद्र सरकार ने देशभर में और अधिक सीआरएस स्थापित करने के लिए लाइसेंस देने की नीति का विस्तार किया है। उन्होंने कहा कि सरकार ने सीआरएस स्थापित करने के लिए आवश्यकताओं को ध्यान में रखते हुए लाइसेंस देने की नीति का विस्तार किया है। उन्होंने कहा कि सरकार ने सीआरएस स्थापित करने के लिए आवश्यकताओं को ध्यान में रखते हुए लाइसेंस देने की नीति का विस्तार किया है। उन्होंने कहा कि सरकार ने सीआरएस स्थापित करने के लिए आवश्यकताओं को ध्यान में रखते हुए लाइसेंस देने की नीति का विस्तार किया है।

ठाकुर ने 'विश्व रेडियो दिवस' के अवसर पर यहां दो दिवसीय क्षेत्रीय सामुदायिक रेडियो सम्मेलन में अपने वर्युअल संबोधन में कहा, 2014 से पहले 140 सीआरएस से अब 481 सामुदायिक रेडियो स्टेशन तक हमने लंबी यात्रा की है। 'विश्व रेडियो दिवस' पर सम्मेलन का उद्घाटन किया गया जिसमें दक्षिणी राज्यों और केंद्रशासित प्रदेशों के 117 सामुदायिक रेडियो स्टेशन भाग ले रहे हैं।

ठाकुर ने कहा कि यह सम्मेलन स्थानीय बोली और क्षेत्रीय भाषा में प्रसारित सामग्री के अलावा बेजुबानों को आवाज देने में इस क्षेत्र द्वारा किए जा रहे महत्वपूर्ण कार्यों का उत्सव है। उन्होंने कहा, मुझे व्यक्तिगत रूप से लगता है और सरकार को भी लगता है कि स्थानीय भाषा बहुत महत्वपूर्ण है और इसलिए नई शिक्षा नीति में स्थानीय भाषाओं के माध्यम से सीखने को बढ़ावा दिया गया है।



## स्वामीनाथन के परिजनों से मिले अन्नामलाई

दक्षिण भारत राष्ट्रमत  
dakshinbharat.com

**चेन्नई।** भारतीय जनता पार्टी के तमिलनाडु प्रदेश अध्यक्ष के. अन्नामलाई ने भारत की हरित क्रांति के जनक अमर एमएस स्वामीनाथन के तारामणि स्थित रिसर्च फाउंडेशन में उनकी बेटी डॉ. सोम्या स्वामीनाथन से मुलाकात की।

उन्होंने प्रधानमंत्री नरेन्द्र मोदी द्वारा एमएस स्वामीनाथन को उनके क्षेत्र में उपलब्धियों के लिए 'भारत रत्न' के सर्वोच्च पुरस्कार से सम्मानित किया है। लाखों लोगों के जीवन पर प्रकाश डालने वाले इस

फाउंडेशन की शुरुआत साल 1988 में अमर एमएस स्वामीनाथन ने की थी, जो महिलाओं की उन्नति, जमीनी स्तर के विकास, प्रकृति आधारित प्रौद्योगिकी, तटीय प्रणाली अनुसंधान, पर्यावरण प्रौद्योगिकी और खाद्य सुरक्षा सहित कई क्षेत्रों में अनुसंधान करता है। जो काफी गर्व का विषय है। डॉ. सोम्या स्वामीनाथन ने विश्व स्वास्थ्य संगठन के उप महानिदेशक और भारतीय चिकित्सा अनुसंधान संस्थान के महानिदेशक के रूप में भी वरिष्ठ पदों पर कार्य किया। एक प्रख्यात बाल रोग विशेषज्ञ और चिकित्सा शोधकर्ता के रूप में प्रसिद्ध डॉ. सोम्या ने भी पीता को 'भारत रत्न' मिलने पर खुशी जाहिर की।

## सेथिल बालाजी ने मंत्री पद से इस्तीफा दिया



दक्षिण भारत राष्ट्रमत  
dakshinbharat.com

**चेन्नई।** प्रवर्तन निदेशालय (ईडी) द्वारा गिरफ्तार किए जाने के बाद कई महीनों तक बिना विभाग के मंत्री रहे थे। सेथिल बालाजी ने एम. के. स्टालिन के नेतृत्व वाले मंत्रिमंडल से इस्तीफा दे दिया। राजभवन की एक विज्ञापित में कहा गया है कि राज्यपाल आर. एन. रवि ने इस संबंध में स्टालिन की सिफारिश स्वीकार कर ली है। राज्यपाल ने पहले बालाजी के मंत्रिमंडल में बने रहने का विरोध किया था।

विज्ञापित में कहा गया है कि राज्य मंत्रिमंडल से सेथिल बालाजी के इस्तीफा को स्वीकार करने की

'सिफारिश' से संबंधित मुख्यमंत्री एम. के. स्टालिन के 12 फरवरी के एक पत्र के आधार पर राज्यपाल आर. एन. रवि ने इसे मंजूरी दे दी। करुण से इविड मुनेत्र कषमग (द्रमुक) के वरिष्ठ नेता बालाजी को 14 जून, 2023 को ईडी ने नौकरी के बदले नकदी घोटाले में गिरफ्तार किया था।

उस वक्त वह पूर्ववर्ती अखिल भारतीय अनाद्रमुक मुनेत्र कषमग (एआईएएडीएमके) के शासन में परिवहन मंत्री थे। वह फिलहाल पुझल जेल में बंद हैं।

अब तक उनकी कई जमानत याचिकाएं अदालतों द्वारा खारिज कर दी गई हैं। पिछले साल गिरफ्तारी के दो दिन बाद बालाजी के पास मौजूद विभाग- विजली, गैर-पारंपरिक ऊर्जा विकास और निषेध एवं आबकारी को स्टालिन के नेतृत्व वाले मंत्रिमंडल में दूसरों को फिर से आवंटित कर दिया गया था। राज्यपाल रवि ने तब बालाजी को बिना विभाग के मंत्री बनाए जाने पर आपत्ति जताई थी और कहा था कि वह आपराधिक कार्यवाही का सामना कर रहे हैं। बालाजी तमिलनाडु विधानसभा में करुण क्षेत्र का प्रतिनिधित्व करते हैं।

## ईडी ने कर्नाटक, आंध्र प्रदेश में तलाशी के दौरान 31 लाख रुपये नकद जब्त किए

**बेंगलूरु/नई दिल्ली।** प्रवर्तन निदेशालय (ईडी) ने मंगलवार को कहा कि उसने एक धनशोधन मामले के सिलसिले में कर्नाटक और आंध्र प्रदेश में कई स्थानों पर तलाशी के दौरान 31 लाख रुपये की 'बेहिसाब' नकदी जब्त की है। ईडी ने एक बयान में कहा कि सूर्य नारायण रेड्डी और भरत रेड्डी नामक दो व्यक्तियों के खिलाफ धनशोधन निवारण अधिनियम (पीएमएलए), 2002 के प्रावधानों के तहत मामला दर्ज किया गया था। बयान के अनुसार, धनशोधन का यह मामला कर्नाटक के बेलाड़ी में दर्ज एक प्राथमिकी से उत्पन्न हुआ है और तलाशी 10 फरवरी को ली गई थी। इसमें कहा गया है कि एजेंसी को आपत्तिजनक 'साक्ष्य' मिले हैं, जो दर्शाते हैं कि भरत रेड्डी ने कथित तौर पर विधानसभा चुनाव से डीक पहले कुछ ही महीनों में लगभग 42 करोड़ रुपये नकद जुटाए और इस धन का इस्तेमाल 'गैरकानूनी लेनदेन' के लिए किया।

ईडी द्वारा की गई तलाशी के दौरान बहुत से आपत्तिजनक दस्तावेज, व्यावसायिक रिकॉर्ड और अचल एवं चल संपत्तियों का विवरण प्राप्त हुआ है। ईडी ने कहा कि 31 लाख रुपये की 'बेहिसाब नकदी' के साथ महत्वपूर्ण सबूत भी बरामद किये गये, जिससे अवैध भुगतान के लिए पर्याप्त मात्रा में नकदी जुटाने में भरत रेड्डी, उनके सहायक रत्ना बाबू और अन्य की संलिप्तता स्थापित हुई। ईडी की जांच में कथित तौर पर यह भी पाया गया कि भरत रेड्डी के भाई शरत रेड्डी ने विदेशी कंपनियों में अधोषिक्त निवेश किया। आरोपी व्यक्तियों ने कथित तौर पर बेनामी संपत्तियों में निवेश किया और रिश्तेदारों से संदिग्ध ऋण प्राप्त किये हैं।

## स्कूल ने कथित हिंदू विरोधी टिप्पणी के लिए शिक्षिका को बर्खास्त किया

**मंगलूरु।** यहां एक निजी स्कूल में छात्रों की धार्मिक भावनाओं को ठेस पहुंचाने के आरोप में एक शिक्षिका को बर्खास्त कर दिया गया है। अधिकारियों ने मंगलवार को यह जानकारी दी। सेंट गेरोसा हायर प्राइमरी स्कूल के प्रबंधन ने सातवें कक्षा के छात्र के माता-पिता की शिकायत और भारतीय जनता पार्टी (भाजपा) के नेताओं के हंगामे के बाद यह कार्रवाई की। छात्र के माता-पिता ने सोमवार को मंगलूरु दक्षिण पुलिस थाने में शिकायत दर्ज कराई कि शिक्षिका ने 'कार्य ही पूजा है' विषय पर कक्षा के दौरान हिंदू देवताओं के बारे में कथित रूप से आपत्तिजनक शब्दों का इस्तेमाल किया। भाजपा विधायक भरत शेड्डी वाई और वेदव्यास कामथ ने इस मुद्दे को उठाया था और शिक्षिका के खिलाफ कड़ी कार्रवाई की मांग की थी। शेड्डी ने एक बयान में कहा कि ऐसी घटना पहली बार नहीं हुई है और कुछ स्कूल छात्रों के बीच हिंदू विरोधी भावनाएं फैला रहे हैं। उन्होंने हिंदुओं से ईसाई प्रबंधन द्वारा संचालित स्कूलों में अपने बच्चों का दाखिला कराने से पहले पुनर्विचार करने का भी आग्रह किया। आरोप है कि शिक्षिका ने छात्रों से कहा था कि महाभारत और 'रामायण काल्पनिक' हैं और उसने बच्चों में 'हिंदू विरोधी' भावनाएं पैदा करने की कोशिश की।

## चेन्नई संते हथकरघा और सिल्क बाजार का आयोजन

नंदनम में 18 फरवरी तक चलेगा चेन्नई संते



दक्षिण भारत राष्ट्रमत  
dakshinbharat.com

**चेन्नई।** मान्या आर्ट एंड क्राफ्ट एसोसिएशन और रमार्ट आर्ट इवेंट्स द्वारा भारत की समृद्ध विरासत और जीवंत संस्कृति के मुख्य आधार और हस्तशिल्प के सुंदर कलात्मक संग्रहों से युक्त उत्तम भारतीय परिधानों को बढ़ावा देने के लिये यह प्रदर्शनी लगाई गई है।

प्रदर्शनी में रखे जाने वाले विभिन्न उत्पादों में पारंपरिक वस्त्र जैसे कांथा, कस्ती, इकरत फुलकारी, उप्पड़ा, पटोला, राजस्थान, उत्तर प्रदेश के

शिल्पकारों द्वारा कुछ दुर्लभ कला और शिल्प की कारीगरी देखने को मिलेगी। नंदनम स्थित मंत्रा गार्डन में 9 फरवरी से शुरू हुई यह प्रदर्शनी सह बिक्की 18 फरवरी तक चलेगी। यहां हाथ से तैयार किए गए वस्तुओं और हस्तशिल्प के सुंदर कलात्मक संग्रहों से युक्त उत्तम भारतीय परिधानों को बढ़ावा देने के लिये यह प्रदर्शनी लगाई गई है।

प्रदर्शनी में रखे जाने वाले विभिन्न उत्पादों में पारंपरिक वस्त्र जैसे कांथा, कस्ती, इकरत फुलकारी, उप्पड़ा, पटोला, राजस्थान, उत्तर प्रदेश के

से बुनी कढ़ाई उर्मूल, टॉप, कोलकाता और बनारसी चिकन की आकर्षक साड़ियां, जटिल कैंडल स्टैंड, लंबानी और जयपुर के आभूषण प्रदर्शित किए गए हैं। इसके साथ यहां प्रतिदिन सांस्कृतिक कार्यक्रम भी आगुंतकों के मनोरंजन के लिए आयोजित किया जा रहा है जिसमें पंजाबी ढोल, कच्ची घोड़ी पपेट शो प्रमुख हैं। इसके साथ ही बांस कला और शिल्प, तंजौर पेंटिंग, पट्टा चित्र, मधुबनी, लोहे और प्राचीन फर्नीचर, समुद्री शैल कलाकृतियां, घास की टोकरियां और कलात्मक थर्मोकॉल मूर्तियां,

हस्त निर्मित आभूषणों की अनोखी श्रृंखला जिसमें विदेशी, उड़ीसा के आदिवासी आभूषण, चांदी की जरदोजी, जयपुर के लाख की चूड़ी और चमकदार नकली आभूषण शामिल हैं। चेन्नई संते को अन्य प्रदर्शनियों से अलग करने वाली बात यह है कि यह कार्यक्रम पूरी तरह से हथकरघा और हस्तकला के साथ कला को बढ़ावा देने के लिए समर्पित है। इस प्रदर्शनी में प्रवेश निशुल्क रखा गया है तथा तथा खरीददारी हेतु डेबिट कार्ड, क्रेडिट कार्ड तथा अन्य यूपीआई माध्यम उपलब्ध करवाए गए हैं।

## सिंचाई और जल परियोजनाओं को पहली प्राथमिकता : डी.के. शिवकुमार

**उपमुख्यमंत्री ने कहा कि यागवी बांध पर सरकार की ओर से दिया जाएगा उचित ध्यान**

दक्षिण भारत राष्ट्रमत  
dakshinbharat.com

**बेंगलूरु।** उपमुख्यमंत्री डी के शिवकुमार ने मंगलवार को विधानसभा में कहा कि सरकार अन्य कार्यों की तुलना में सिंचाई और जल प्रबंधन परियोजनाओं को प्राथमिकता देगी। विधानसभा में सिंचाई और बेंगलूरु शहर के विकास पर सवाल का जवाब देते हुए उन्होंने कहा, पहली प्राथमिकता सिंचाई परियोजनाओं का विकास और टैंकों को भरना है। सड़क जैसे अन्य कार्य बाद में किए जाएंगे। हम पहले ही मुख्यमंत्री के साथ इस पर चर्चा कर चुके हैं।

यागवी बांध कार्यों पर सकलेशपुर विधायक सीमेंट मंजू के एक सवाल का जवाब देते हुए उन्होंने कहा, अधिकारी पहले ही नहरों के विकास पर एक रिपोर्ट दे चुके हैं। नहर के 5.5 किमी हिस्से में निर्माण कार्य प्रगति पर है और शेष 1.5 किमी



हिस्से पर काम भूमि अधिग्रहण के मुद्दों के कारण रुका हुआ है। यागवी बांध पर सरकार की ओर से उचित ध्यान दिया जाएगा। चिकनायकनहल्ली विधायक सुरेश बाबू द्वारा अपर भद्रा परियोजना की धीमी प्रगति पर एक सवाल के जवाब में उन्होंने कहा, परियोजना के लिए 856 करोड़ रुपये के कार्यों के लिए सभी आवश्यक मंजूरी दी गई है। रास्ते में भूमि अधिग्रहण के कई मुद्दे हैं और हम उन्हें सुलझाने की कोशिश कर रहे हैं। कोथिड के दौरान काम धीमा हो गया था। परियोजना की समग्र प्रगति में देरी हो रही है क्योंकि केंद्र ने अभी तक पिछले केंद्रीय बजट में वादा किए गए 5,300 करोड़ रुपये जारी नहीं किए हैं।

येतिनाहोले परियोजना की

धीमी प्रगति पर बेलूर विधायक एच के सुरेश के एक सवाल का जवाब देते हुए, शिवकुमार ने कहा, राणाघट्टा के पास 5.24 किमी सुरंग में से 2.4 किमी का काम पूरा हो चुका है। हासन और तुमकुरु क्षेत्र में 402 एकड़ बन भूमि अधिग्रहण की प्रक्रिया प्रगति पर है। मडगा मसूर के बाएं किनारे और दाएं किनारे की नहरों के विकास पर विधायक यूबी बानाकर के एक सवाल पर उन्होंने कहा, 25 करोड़ के मदगा मसूर टैंक विकास के घोषणा 2019 में की गई थी। सरकार के सामने बाएं और दाएं किनारे की नहरों के आधुनिकीकरण का एक प्रस्ताव है। दाहिनी तट नहरें परियोजना के तहत 60 करोड़ रुपये की लागत से विकसित की जाएगी।

## इससे के पोलिक्स उपकरण ने वैज्ञानिक अवलोकन शुरू किया

**बेंगलूरु।** एक्स-रे पोलरिमेट्री मिशन एक्सपोसेट पर मौजूद भारतीय एक्स-रे पोलरिमीटर (पोलिक्स) ने अपना वैज्ञानिक अवलोकन शुरू कर दिया है। एक जनवरी को इस्वी शुरूआत की गई थी। भारतीय अंतरिक्ष अनुसंधान संगठन (इसरो) ने मंगलवार को बताया कि क्रेब पल्सर की एक पल्स प्रोफाइल 15-18 जनवरी के दौरान पोलिक्स द्वारा किए गए अवलोकनों से उत्पन्न हुई है। चमकता तारा क्रेब पल्सर क्रेब नेबुला के केंद्र के पास रहता है और प्रति सेकंड लगभग 30 बार अपनी धुरी पर घूमता है। पोलिक्स पेलोड को 10 जनवरी तक दो चरणों में सक्रिय किया गया था और प्रारंभिक स्कैन अवलोकन क्रेब पल्सर के आसपास आयोजित किए गए थे। इस संबंध में डेटा 15-18 जनवरी के दौरान एकत्र किया गया था और पुष्टि के लिए पूरी तरह से समीक्षा की गई थी। अंतरिक्ष एजेंसी ने कहा कि डेटा उम्मीदों के अनुरूप है। इसरो ने कहा, यह प्रारंभिक अवलोकन पोलिक्स के लिए एक महत्वपूर्ण मील का पत्थर है, जो पल्सर, ब्लेक होल और अन्य खगोलीय स्रोतों के अध्ययन के लिए इसकी कार्यक्षमता को प्रदर्शित करता है।

अंतरिक्ष एजेंसी ने कहा, 'इस उर्जा बंड में डेटा की पेशकश करने वाले एकमात्र पेलोड के रूप में, पोलिक्स गहरी जानकारी प्रदान करने और खगोलीय एक्स-रे स्रोतों से जुड़ी भौतिक प्रक्रियाओं को समझने में योगदान देने के लिए तैयार है।' पोलिक्स का डिजाइन और विकास रमन रिसर्च इंस्टीट्यूट, बेंगलूरु में एक्स-रे खगोल विज्ञान प्रयोगशाला द्वारा किया गया था। यह उपकरण भारतीय उद्योग के सहयोग से स्वदेशी रूप से बनाया गया है।



## रोहन बोपन्ना को 50 लाख रुपए का नकद पुरस्कार देगी कर्नाटक सरकार

**सिद्धरामैया ने बोपन्ना से मिलकर उन्हें ऑस्ट्रेलियाई ओपन टेनिस टूर्नामेंट में पुरुष युगल का खिताब जीतने पर दी बधाई**

दक्षिण भारत राष्ट्रमत  
dakshinbharat.com

**बेंगलूरु।** कर्नाटक के मुख्यमंत्री सिद्धरामैया ने मंगलवार को रोहन बोपन्ना को ऑस्ट्रेलियाई ओपन में पुरुष युगल का खिताब जीतने पर बधाई दी और उनके लिए 50 लाख रुपए की पुरस्कार राशि की घोषणा की। 'बोपन्ना ने अपने साथी मैथ्यू एबडेन के साथ मिलकर ऑस्ट्रेलियाई ओपन के पुरुष युगल का खिताब जीता था। वह किसी ग्रैंड स्लैम टूर्नामेंट में पुरुष युगल का खिताब जीतने वाले तीसरे भारतीय खिलाड़ी हैं। बोपन्ना को यहां सम्मानित किया गया। इस अवसर पर उनका परिवार भी उपस्थित था। सिद्धरामैया ने सोशल मीडिया मंच 'एक्स' पर कहा,

'रोहन बोपन्ना से मिलकर उन्हें ऑस्ट्रेलियाई ओपन टेनिस टूर्नामेंट में पुरुष युगल का खिताब जीतने पर बधाई दी और उनके लिए 50 लाख रुपए की पुरस्कार राशि की घोषणा की।' बोपन्ना ने अपने साथी मैथ्यू एबडेन के साथ मिलकर ऑस्ट्रेलियाई ओपन के पुरुष युगल का खिताब जीता था। वह किसी ग्रैंड स्लैम टूर्नामेंट में पुरुष युगल का खिताब जीतने वाले तीसरे भारतीय खिलाड़ी हैं। बोपन्ना को यहां सम्मानित किया गया। इस अवसर पर उनका परिवार भी उपस्थित था। सिद्धरामैया ने सोशल मीडिया मंच 'एक्स' पर कहा,



## किसान आंदोलन के मद्देनजर राजस्थान में सीमाओं पर की कड़ी सुरक्षा

दक्षिण भारत राष्ट्रमत  
dakshinbharat.com

जयपुर। किसान आंदोलन के मद्देनजर राजस्थान में हरियाणा और पंजाब से लगती सीमाओं पर सुरक्षा कड़ी कर दी गई है। अधिकारियों ने यह जानकारी दी। बीकानेर के पुलिस महानिरीक्षक ओम प्रकाश ने कहा कि हनुमानगढ़, श्रीगंगानगर और अनुपगढ़ जिलों में 24 घंटे के लिए मोबाइल इंटरनेट निलंबित कर दिया गया है और सीमाएं सील कर दी गई हैं। उन्होंने बताया, सीमाओं पर सुरक्षा कड़ी कर दी गई है। हनुमानगढ़, श्रीगंगानगर और अनुपगढ़ में सीमाओं पर दस नाके स्थापित किए गए हैं। अधिकारियों ने रत्नपुरा सीमा का दौरा कर व्यवस्थाओं का जायजा लिया। उन्होंने यहां मौजूद पुलिसकर्मियों से भी बात की और जरूरी निर्देश दिए। उन्होंने कहा कि सीमाएं सील कर दी गई हैं। पुलिस अधिकारी ने बताया, श्रीगंगानगर में साधुवाली को



छोड़कर शेष क्षेत्र में कोई किसान नहीं है। साधुवाली में लगभग 200 किसानों के इकट्ठा होने की उम्मीद है और वहां अतिरिक्त पुलिसकर्मी तैनात किए गए हैं। राजस्थान में कोटपुतली बहरोड़ जिले के शाहजहांपुर के पास हरियाणा की सीमा लगे क्षेत्र में दिल्ली में चल रहे किसान आंदोलन के मद्देनजर किसानों की हलचल

संख्या आठ पर पहुंच कर नीमराना डीएसपी अमीर हसन, शाहजहांपुर थानाधिकारी रामकिशोर शर्मा सहित पुलिस जावते के साथ सीमा क्षेत्र का अवलोकन किया। इसके लिये जेसीबी, क्रेन एवं एम्बुलेंस सहित तात्कालीन सेवाओं का भी जायजा लेते हुये तैनाती को लेकर आवश्यक दिशा-निर्देश दिये। इधर अभी राजस्थान रोडवेज बसों का आवागमन भी लगातार जारी है। प्रावधान आने पर रोडवेज बसों का संचालन सीमित मार्ग तक किया जायेगा। विगत किसान आंदोलन के समय हरियाणा के खेड़ा एवं शाहजहांपुर बॉर्डर पर किसानों द्वारा राजमार्ग पर ही महापड़ाव डाल कर किसान आंदोलन की मिसाल बना था। उस समय राज्य में कांग्रेस सरकार के कारण किसान आंदोलन को स्थानीय स्तर पर समर्थन भी मिला था। सीमा पर किसानों का महापड़ाव रोकने को लेकर ही स्थानीय प्रशासन पूर्व से ही सजग रहते हुये सुरक्षा व्यवस्था और अन्य पहलुओं पर भी निगरानी रखे हुये है।



जयपुर में मंगलवार को मुख्यमंत्री भजनलाल शर्मा ने ओटीएस निवास पर आयोजित जनसुनवाई कार्यक्रम में प्रदेश के विभिन्न क्षेत्रों से आए जनता व कार्यकर्ताओं की समस्याओं को सुना एवं उनके त्वरित निवारण हेतु संबंधित अधिकारियों को आवश्यक दिशा निर्देश दिए।

## राजस्थान में जल जीवन मिशन के कार्यों में भ्रष्टाचार के आरोप में पांच अभियंता निलंबित

दक्षिण भारत राष्ट्रमत  
dakshinbharat.com

जयपुर। जल जीवन मिशन के योजना से जुड़े कार्यों में कथित भ्रष्टाचार को लेकर राजस्थान के जन स्वास्थ्य अभियांत्रिकी मंत्री कन्हैयालाल चौधरी के निर्देश पर सोमवार को पांच अभियंताओं को निलंबित कर दिया गया। मंत्री के साथ 'कालिंदी कंट्रोल टीम' के अलावा राज्य व जिले के आला

अभियंता, एक सहायक अभियंता और दो कनिष्ठ अभियंताओं के खिलाफ कार्रवाई की गई। चौधरी 234 करोड़ रुपये की ईसरवा पेयजल परियोजना का शिलान्यास करने मध्याह्न आए थे। लौटते समय मंत्री राष्ट्रीय राजमार्ग 21 पर पीपलखेड़ा में रुके जहां ग्रामीणों ने उन्हें पानी की समस्या और योजना में 'भ्रष्टाचार' के बारे में बताया। मंत्री के साथ 'कालिंदी कंट्रोल टीम' के अलावा राज्य व जिले के आला

## राजस्थान में वांछित अपराधी पर 50 पैसे का इनाम घोषित

दक्षिण भारत राष्ट्रमत  
dakshinbharat.com

जयपुर। आमतौर पर किसी वांछित अपराधी पर कुछ हजार रुपये से लेकर कुछ लाख रुपये तक का नकद इनाम रखा जाता है, लेकिन राजस्थान में एक आरोपी पर 50 पैसे का इनाम रखा गया है। इससे पीछे संदेश यह है कि समाज में आरोपी की हैसियत 50 पैसे की है, जो प्रचलन में भी नहीं है। बुझुनू जिले के पुलिस अधीक्षक (एसपी) देवेन्द्र विश्वा ने एक नया प्रयोग किया है। सिंघाना थाने

में शस्त्र अधिनियम के तहत दर्ज एक मामले में वांछित योगेश मेघवाल को पकड़ने पर 50 पैसे का इनाम घोषित किया गया है। एसपी ने आदेश में कहा, आरोपी को गिरफ्तार करने वाली टीम या इस वांछित अभियुक्त के संबंध में सही जानकारी देने वाले व्यक्ति को 50 पैसे का इनाम दिया जाएगा। संपर्क करने पर पुलिस अधिकारी ने बताया कि समाज में स्पष्ट और सकारात्मक संदेश देने के लिए ऐसा किया गया है कि समाज में अपराधियों की हैसियत 50 पैसे की है। एसपी देवेन्द्र विश्वा ने इस संबंध में सोमवार को एक पत्र जारी किया।



## भाजपा राजस्थान की सभी 25 सीटें फिर से जीतेगी : राजेंद्र गहलोत

दक्षिण भारत राष्ट्रमत  
dakshinbharat.com

जयपुर। राज्यसभा सांसद और लोकसभा चुनाव बलरुद्र प्रभारी राजेंद्र गहलोत ने कहा कि राजस्थान में भाजपा के प्रति लोगों का रुझान बढ़ा है। उन्होंने कहा कि आगामी लोकसभा चुनाव में प्रदेश में भाजपा सभी 25 सीटें जीतेगी और देश में 400 सीटों से अधिक पर काबिज होगी। गहलोत आज लोकसभा चुनाव की तैयारी के लिए पदाधिकारियों की बैठक लेने दौसा आए थे। इस दौरान मीडिया से रुबरु होते हुए उन्होंने कहा कि चुनाव को लेकर तीन लोकसभा क्षेत्र जयपुर शहर, जयपुर ग्रामीण और दौसा को मिलाकर एक क्लस्टर बनाया गया है। इसमें तैयारी के लिए वरिष्ठ कार्यकर्ताओं को जिम्मेदारी सौंपी

जा रही है। उन्होंने कहा कि दौसा लोकसभा क्षेत्र की 8 विधानसभाओं में 6 पर पार्टी ने जीत हासिल की है। यह प्रधानमंत्री के प्रति जनता के विश्वास और कार्यकर्ताओं के परिश्रम का फल है। भाजपा सरकार और पार्टी पर लोगों ने विश्वास जताया है। भाजपा की सरकार बनते ही राजस्थान में ईआरसीपी को लागू कर डीपीआर तैयार कर ली गई है। इस पर जल्द काम शुरू होगा और किसानों को इसका लाभ मिलेगा। सरकार ने किसान सम्मान निधि बढ़ाकर 8 हजार की है। एमएसपी 125 रुपए बढ़ाकर किसान की समृद्धि व गांव के विकास के लिए काम किया है। भाजपा का गांव चलो अभियान भी गांव की उन्नति के लिए चलाए जा रहा है। देश में अब तुष्टिकरण नहीं चलेगा। उन्होंने कहा कि कांग्रेस ने तुष्टिकरण के नाम पर लोगों को भ्रमित करने, जातियों को लड़ाने

का काम किया है। उन्होंने कहा कि महागठबंधन में महा घोलेलाबाज नेताओं ने अपनी जमानत कराई हुई है। इन सब पर नेताओं पर केस चल रहे हैं। अब महाभ्रष्टाचार समाप्त करेंगे। लोगों में भाजपा के प्रति विश्वास आज का नहीं जनसंघ के समय का है। उस वक्त कश्मीर को लेकर नारा लगाया था कि जहां बलिदान हुए मुखर्जी वह कश्मीर हमारा है... और भाजपा ने वहां 370 हटाकर अपना वादा निभाया है। राम मंदिर पर बोले कि हमारा नारा था रामलाल हम आएं, मंदिर वहीं बनाएंगे...। इस नारे को शत प्रतिशत सच साबित कर दिखाया है। राहुल गांधी द्वारा प्रधानमंत्री नरेंद्र मोदी के ओबीसी नहीं होने के बयान पर गहलोत ने कहा कि राहुल खुद क्या हैं? इसका उनको खुद को पता नहीं है। यह अपने गिरबान में झांके

और सोचें कि क्या कर रहे हैं? उन्होंने कहा कि ओबीसी किसी की कृपा से नहीं चल रही। प्रधानमंत्री मोदी ने ओबीसी आयोग बनाया है। 27 प्रतिशत आरक्षण ओबीसी को दिलाया है। प्रधानमंत्री नरेंद्र मोदी विश्व के सबसे लोकप्रिय नेता हैं। देश में अब सत्य चलेगा झूठ कतई नहीं चल पाएगा। राजस्थान में राज्यसभा के लिए उम्मीदवारी पर गहलोत ने कहा कि यह भाजपा में ही संभव है कि मंडल व वर्ड स्तर के साधारण कार्यकर्ता को मौका मिलता है। मदन राठौड़ समर्पित कार्यकर्ता हैं। वहीं चुन्नीलाल गरसिया आदिवासी क्षेत्र से हैं। यह भाजपा की सबका साथ सबका विकास की नीति को दर्शाता है। नेता प्रतिपक्ष द्वारा सोनिया गांधी को राजस्थान से राज्यसभा का चुनाव लड़ने के आग्रह पर बोले कि विपक्ष कहता है तो लड़ने दो।

## सड़क हादसे में तीन की मौत, पांच जख्मी

जयपुर। राजस्थान के राजसमंद जिले में मंगलवार सुबह एक ट्रक के मिनी ट्रक को पीछे से टक्कर मारने के बाद पलट जाने से तीन लोगों की मौत हो गयी और पांच अन्य घायल हो गये। पुलिस ने बताया कि कांकोली थाना क्षेत्र में मंगलवार सुबह भीलवाड़ा से नाथद्वारा जा रहे मिनी ट्रक को एक तेज रफ्तार ट्रक ने पीछे से टक्कर मार दी जिसके बाद वह पलट गया। पुलिस ने बताया कि हादसे में मारे गए लोगों की पहचान मनोज (21), बदरिया और भेरू लाल (32) के रूप में हुई। पुलिस ने बताया कि घायलों का इलाज स्थानीय अस्पताल में किया जा रहा है। पुलिस मामले की जांच कर रही है।

## सीमा शुल्क विभाग के अधिकारियों ने दो किलो सोना बरामद किया

जयपुर। सीमा शुल्क विभाग के अधिकारियों ने जयपुर अंतरराष्ट्रीय हवाईअड्डे पर ओमान के मर्कट से आये दो यात्रियों के पास से दो किलोग्राम सोना बरामद किया है। दोनों आरोपी व्यावर जिले के रहने वाले हैं। विभाग के एक अधिकारी ने मंगलवार को बताया कि खुफिया सूचना पर कार्रवाई करते हुए मर्कट से आये दो यात्रियों को सोमवार देर रात करीब डेढ़ बजे रोका गया। उन्होंने बताया कि यात्रियों ने यह सोना कैप्सूल के रूप में अपने मालाशय में छिपा रखा था। बरामद सोने की कीमत अंतरराष्ट्रीय बाजार में 1.30 करोड़ रुपये से अधिक आंकी गई है।



## बलिदान की कोई कीमत नहीं, सैनिक कल्याण के लिए राज्य सरकार प्रतिबद्ध : शर्मा

दक्षिण भारत राष्ट्रमत  
dakshinbharat.com

जयपुर। मुख्यमंत्री भजनलाल शर्मा ने कहा कि राज्य सरकार किसान, युवा एवं सैनिक कल्याण के लिए प्रतिबद्धता के साथ कार्य कर रही है। हमारी सरकार ने अपने पहले बजट में किसानों को देय सम्मान निधि की राशि 2 हजार रुपए बढ़ा कर 8 हजार करने एवं गेहूँ के न्यूनतम समर्थन मूल्य पर प्रति क्विंटल 125 रुपए का अतिरिक्त बोनस देने जैसे महत्वपूर्ण निर्णय किए हैं। मुख्यमंत्री शर्मा मंगलवार को शाहपुरा के गोविंदपुरा (बासडी) में शहीद रोहिताश लांबा की मूर्ति अनावरण के अवसर पर आयोजित जनसभा को संबोधित कर रहे थे। शहीद लांबा को नमन करते हुए मुख्यमंत्री ने कहा कि पुलवामा आतंकी हमले में अपने प्राण न्योछावर करने वाले इस बेटे को देश हमेशा याद रखेगा। मातृभूमि की रक्षा के लिए उनके बलिदान की कीमत नहीं आंकी जा सकती। वे देश व प्रदेश के युवाओं के लिए प्रेरणा के स्रोत हैं। इस अवसर पर उन्होंने गोविंदपुरा (बासडी) में शहीद रोहिताश

लांबा के नाम पर प्राथमिक स्वास्थ्य केन्द्र खोलेने एवं 500 मीटर सड़क के निर्माण की घोषणा भी की। मुख्यमंत्री ने शहीद रोहिताश लांबा की मूर्ति का अनावरण एवं पट्टी का लोकार्पण भी किया। शर्मा ने कहा कि राज्य सरकार अंत्योदय के विचार को केन्द्र में रखकर कल्याणकारी योजनाओं के माध्यम से आमजन को भरपूर राहत प्रदान कर रही है। हमारी सरकार प्रवेश की महिलाओं को 450 रुपए में सिलेंडर उपलब्ध करवाकर आर्थिक राहत पहुंचा रही है। साथ ही, आंगनबाड़ी कार्यकर्ताओं के मानदेय में 10 प्रतिशत की वृद्धि भी की गई है। उन्होंने कहा कि प्रदेश को गंगवार से मुक्त करने की दिशा में राज्य सरकार सख्त कदम उठा रही है। इस संबंध में एंटी गैंगस्टर टास्कफोर्स गठित की गई हैं एवं जेलों का सघन निरीक्षण भी किया जा रहा है। मुख्यमंत्री ने कहा कि यशस्वी प्रधानमंत्री नरेंद्र मोदी के नेतृत्व में नए भारत का उदय हुआ है। भारत सरकार ज़िरो टॉलरेंस की नीति अपनाते हुए आतंकवाद पर कड़े प्रहार कर रही हैं। 26 जनवरी, 2019 को बालाकोट पर एयर स्ट्राइक कर



## मिश्र ने राष्ट्रपति मुर्मू का राजभवन में अभिनंदन किया

दक्षिण भारत राष्ट्रमत  
dakshinbharat.com

जयपुर। राज्यपाल कलराज मिश्र ने राष्ट्रपति श्रीमती द्रौपदी मुर्मू का मंगलवार को राजभवन

पहुंचने पर अभिनंदन और स्वागत किया। मिश्र ने राजभवन में उनकी अगवानी करते हुए उन्हें पुष्पगुच्छ भेंट किया। राष्ट्रपति ने इस दौरान राज्यपाल मिश्र की कुशलक्षेम पूछी और उनके शीघ्र स्वास्थ्य लाभ की कामना की।

## टाटा सोलर पावर प्लांट प्रतिदिन कर रहा है बारह लाख लीटर पानी की बचत

दक्षिण भारत राष्ट्रमत  
dakshinbharat.com

बीकानेर। देश की सबसे बड़ी एकीकृत ऊर्जा कंपनियों में से एक टाटा पावर के राजस्थान के बीकानेर में सोलर पावर प्लांट शुरू करने से जहां स्थानीय लोगों को रोजगार मिला है वहीं इस प्लांट में पैनल की सफाई स्वचालित मशीन से करने से प्रतिदिन 12 लाख लीटर पानी की बचत भी की जा रही है। बीकानेर के नूरसर में 225 मेगावाट से अधिक का करीब ढाई हजार हेक्टेयर में स्थित इस प्लांट क्षेत्र के ग्रीन क्षेत्र के रूप में विकसित होने से यहां वर्षा भी अधिक होने लगी है। इसके लगने से

जहां यहां बंजर पड़ी भूमि का किसानों को उचित मूल्य मिलने के साथ बड़ी मात्रा में बिजली बनने से आने वाले समय में जब और ज्यादा बिजली बनने लगेगी तो बिजली के दामों में भी कमी आयेगी। टाटा पावर सूत्रों ने मीडिया को प्लांट के बारे में जानकारी देते हुए बताया कि नूरसर प्लांट ने मुंबई की नॉन-कार्बन आपूर्ति को दुगुना कर दिया है और केरल के नवीकरणीय ऊर्जा लक्ष्यों को पूरा करने में योगदान दिया है। मुंबई शहर के लिए 225 मेगावाट का यह नूरसर सोलर फार्म एक गेम-चेंजर बना है। भारत की सबसे बड़ी सोलर फैसिलिटी में से एक नूरसर सोलर फार्म टाटा पावर के वितरण नेटवर्क में शुद्ध ऊर्जा को

सीधे फीड करता है और इस तरह से शहर के हरित ऊर्जा इस्तेमाल को बढ़ाता है। पिछले डेढ़ साल में इस प्लांट में यहां के कम से कम दो सौ से तीन सौ स्थानीय परिवारों को रोजगार मिला है वहीं इससे कार्बन को नियंत्रण किया गया है। साथ ही इस क्षेत्र में पहले बरसात कम होती थी लेकिन अब यहां बारिश भी बढ़ी है। इससे अलावा कंपनी के सीएसआर गतिविधियों के तहत महिलाओं का सशक्तीकरण का काम भी किया जा रहा है वहीं युवाओं के कौशल को विकसित करने का काम भी हाथ में लिया गया जिससे दसवीं पास करने के बाद आगे नहीं पढ़ पा रहे युवकों आईटीआई कराया जा रहा है।

## दो किलो अफीम का दूध बरामद

दक्षिण भारत राष्ट्रमत  
dakshinbharat.com

जोधपुर। पुलिस मुख्यालय क्राइम ब्रांच की टीम ने पाली और जोधपुर पूर्व जिले के डांगियावास थाना क्षेत्र में दो अलग-अलग कार्रवाई की है। क्राइम ब्रांच की सूचना पर पाली जिले की शिवपुरा थाना पुलिस ने एक शिकारी के घर से एक टोपीदार बंदूक जप्त की है, वहीं डांगियावास थाना इलाके में क्राइम ब्रांच की टीम ने डीएसटी के सहयोग से एक व्यक्ति को डिटोन कर उसके पास से 2 किलो 50 ग्राम अफीम का दूध बरामद किया है। अतिरिक्त महानिदेशक पुलिस अपराध दिनेश एमएन ने बताया कि वांछित बदमाशों, अवैध मादक पदार्थ एवं हथियार तस्करी के बारे में आसूचना संकलन के लिए पुलिस मुख्यालय क्राइम ब्रांच की स्पेशल टीम को अलग-अलग शहरों में भेजा गया है।



कोटा के सांगोद में मंगलवार को 400 केपी जीएसएस, विभिन्न गांवों में सामुदायिक भवनों, विद्यालयों में कक्षा कक्षां तथा अन्य विकास कार्यों का शिलान्यास करते लोकसभा अध्यक्ष ओम बिरला।







## सुविचार

पवित्रता, धैर्य और दृढ़ता ये तीनों सफलता के लिए आवश्यक है लेकिन इन सबसे ऊपर प्यार है।

## दक्षिण भारत राष्ट्रमत

## यथार्थ से कोसों दूर

वरिष्ठ कांग्रेस नेता मणिशंकर अय्यर का पाकिस्तान जाकर एक कार्यक्रम में इस पड़ोसी देश के लोगों की 'मेहमान-नवाजी', 'दोस्ती' और 'स्वागत' के साथ ही भारत-पाक संबंधों के बारे में दिया गया बयान कोरी भावुकता है, जिसका वास्तविकता से कोई संबंध नहीं है। अय्यर द्वारा कही गई कुछ बातें उच्च आदर्श तो हो सकती हैं, लेकिन वे यथार्थ से कोसों दूर हैं। उनका यह कहना हास्यास्पद है कि 'मेरे अनुभव से, पाकिस्तानी ऐसे लोग हैं, जो शायद दूसरे पक्ष पर अति प्रतिक्रिया व्यक्त करते हैं। यदि हम मित्रतापूर्ण हैं, तो वे अत्यधिक मित्रतापूर्ण हैं और यदि हम शत्रुतापूर्ण हैं, तो वे अधिक शत्रुतापूर्ण हो जाते हैं।' यह बयान देकर अय्यर ने कांग्रेस की पूर्ववर्ती सरकारों की नीयत पर सवालिया निशान लगा दिया। इतिहास गवाह है, महात्मा गांधी, पं. जवाहर लाल नेहरू जैसे कांग्रेस के तत्कालीन शीर्ष नेताओं ने पाकिस्तान से मधुर संबंध रखने की ही कोशिश की थी, लेकिन बदले में क्या मिला? जिन्ना के आदेश पर जम्मू-कश्मीर में कबायली लश्करों की घुसपैठ! लाल बहादुर शास्त्री भी चाहते थे कि भारत-पाक के संबंध मधुर रहें और दोनों देश तरक्की करें, लेकिन इस नेक नीयत के बदले क्या मिला? साल 1965 का युद्ध! अटलजी भी बस लेकर लाहौर गए थे। उन्होंने दोनों देशों के संबंधों को सुधारने की पूरी कोशिश की थी, लेकिन उसके बाद क्या हुआ? कारगिल युद्ध! भारत की हर सरकार और उसके हर प्रधानमंत्री की मंशा यही रही कि भारत-पाक के रिश्तों में तनाव कम हो जाए, दोनों तरफ के लोगों की जिदगी में आसानी आए, लेकिन कभी हमारे विमान का अपहरण हुआ, कभी संसद भवन पर आतंकीयों ने हमला बोला, कभी 26/11 हुआ, तो कभी पठानकोट, उरी और पुलवामा में दहशत का खूनी खेल खेला गया। इन सबके पीछे कौन था? वही पाकिस्तान, जिसकी मेहमान-नवाजी का अय्यर बयान कर रहे हैं।

भारतवासियों में 'शत्रुबोध' का घोर अभाव है। बस, हमसे कोई हंसकर बोल ले, थोड़ी-सी तारीफ कर दे। उसके बाद संबंधित व्यक्ति की मंशा जानने की कोशिश नहीं करते। हमने दरियादिली दिखाते हुए विदेशी आक्रांताओं को माफ किया, लेकिन जब उनका दोबारा मौका लगा तो उन्होंने हमारा ही खून बहाया! पाकिस्तानी मीडिया में अय्यर का यह बयान वाहवाही बटोर रहा है कि 'वे कभी किसी ऐसे देश में नहीं गए, जहां उनका इतनी खुली बांहों से स्वागत किया गया हो, जितना पाकिस्तान में हुआ। जब वे कराची में महावाणिज्य दूत के रूप में तैनात हुए तो हर कोई उनकी और उनकी पत्नी की देखभाल कर रहा था।' भारत में भी जब कोई मेहमान, खासकर विदेशी मेहमान आता है तो उसका खूब स्वागत-सत्कार किया जाता है। सोशल मीडिया पर कई पाकिस्तानी यह स्वीकार करते मिल जाएंगे कि जब वे भारत आए थे तो लोगों ने उनकी खूब आभंगत की थी। उन्हें होटलों में मुफ्त ठहराया गया। अगर इलाज के लिए अस्पताल गए तो डॉक्टरों ने फीस नहीं ली। किसी रेस्टोरेंट में गए तो वहां भी सबकुछ मुफ्त था। मेहमान चाहे पाकिस्तानी हो या ईरानी ... भारतवासी सबका खुले दिल से स्वागत करते हैं। हमें शिकायत पाकिस्तान की ओर से आने वाले उन 'अनचाहे मेहमानों' को लेकर है, जो अपने दिलों-दिमाग में दहशतगर्गी का ज़हर लेकर आते हैं, श्रीराम मंदिर के बारे में अभद्र शब्द बोलती हैं, अपने संबंधों में यह मुद्दा भी उठाते, लेकिन वे तो पाकिस्तानी लोगों को भारत की सबसे बड़ी 'संपत्ति' बताकर आ गए। यह 'संपत्ति' भारतभर में अलगाववाद और आतंकवाद को परवान चढ़ाने के लिए आतंकी संगठनों को चंदा देती है। प्रकृति के सौंदर्य में निहार आने की इच्छा है, अपने यहां मासूम हिंदू बच्चियों के अपहरण व जबरन धर्मांतरण पर खामोश रहती है, एक श्रीलंकाई नागरिक को जिंदा जलाकर उसकी 'धिता' के सामने अड्डास करती हुई सेल्फी लेती है, जिसके असहिष्णु रवैए के कारण व्यक्ति में सीएए बनाने की जरूरत पड़ी, जो केदारनाथ धाम में प्राकृतिक आपदा पर खुशियां मनाती है, जो भारत के प्रथम सीडीएस जनरल बिपिन रावत की हेलीकॉप्टर दुर्घटना को 'जबर्दस्त खबर' बताती है ...। इस 'संपत्ति' ने अपने मुल्क का बेड़ा गिर करने के बाद यूरोप में हाहाकार मचा रखा है। अय्यर इन तमाम खूबियों से भरपूर 'संपत्ति' के स्वागत-सत्कार का आनंद उठाएं। भारत अब किसी झांसे में नहीं आने वाला।

## ट्वीटर टॉक



सबका साथ, सबका विकास, सबका विश्वास और सबका प्रयास ही भाजपा का मूल आधार है। सबको स्वास्थ्य के लक्ष्य को पूरा करने के लिए भाजपा की डबल इंजन की सरकार प्रदेश के नागरिकों को अच्छी गुणवत्ता युक्त स्वास्थ्य सेवा प्रदान करने के लिए निरंतर कार्य कर रही है।

-राजेश्वर राठौड़

रेडियो के आविष्कार ने सामाजिक जागरण में महत्वपूर्ण योगदान दिया है। मनोरंजन के अतिरिक्त शिक्षा, संस्कृति, संस्कार एवं विश्व के समग्र विकास में रेडियो के उल्लेखनीय योगदान के प्रति जागरूकता पैदा करने के उद्देश्य से मनाए जाने वाले विश्व रेडियो दिवस पर हार्दिक शुभकामनाएं।

-वासुदेव देवना

## प्रेरक प्रसंग

## माता-पिता से ईश्वर

जोर्ज इवानोविच गुरजिएफ एक रूसी दार्शनिक और आध्यात्मिक गुरु थे। उन्होंने अपने आश्रम के द्वार पर एक तख्ती लटका रखी थी, जिस पर लिखा था- जिन्हें अपने माता-पिता के साथ रहने में दिक्कत है, वह इस आश्रम में प्रवेश न करे। एक व्यक्ति आश्रम में प्रवेश की इश्वर की तार्किकता से असंतुष्ट था।

उसने गुरजिएफ से पूछा, 'महोदय, माता-पिता का साथ करना तो एक सामाजिक व्यवस्था है। इससे आपका क्या लेना-देना, जिसे सेवा करनी होगी वह करेगा, जिसे नहीं करनी होगी, वह नहीं करेगा। लोग आपके पास अपने परिवारिक पच्चड़ों को लेकर नहीं बल्कि ईश्वर को जानने आते हैं।' गुरजिएफ ने कहा, 'बस उसी ईश्वर की यह शर्त है कि जो लोग अपने माता-पिता के साथ नहीं रह सकते, वह परमपिता परमेश्वर के साथ भी नहीं रह सकते, क्योंकि माता-पिता ईश्वर के प्रतिनिधि होते हैं। भगवान ने तुम्हें इन्होंने के माध्यम से इस संसार में भेजा है।' उस व्यक्ति ने समझ लिया कि अपने जन्मदाता को सम्मान देने से ही प्रभु कृपा मिलती है।

## राग रंग और उत्सव का पर्व है बसन्त पंचमी

रमेश सराफ धनोरा

मोबाइल : 9414255034

भारत में पतझड़ ऋतु के बाद बसन्त ऋतु का आगमन होता है। हर तरफ रंग-बिरंगे फूल खिले दिखाई देते हैं। इस समय गेहूँ की बालियां भी पक कर लहराने लगती हैं। जिन्हें देखकर किसान हर्षित होते हैं। चारों ओर सुहाना मौसम मन को प्रसन्नता से भर देता है। इसीलिए वसन्त ऋतु को सभी ऋतुओं का राजा अर्थात् ऋतुराज कहा गया है। इस दिन भगवान विष्णु, कामदेव तथा रति की पूजा की जाती है। इस दिन ब्रह्माण्ड के रचयिता ब्रह्मा जी ने सरस्वती जी की रचना की थी। इसलिए इस दिन देवी सरस्वती की पूजा भी की जाती है। वसन्त शब्द का अर्थ है बसन्त और पंचमी का पांचवें दिन। इसलिये माघ महीने में जब वसन्त ऋतु का आगमन होता है तो इस महीने के पांचवें दिन यानी पंचमी को वसन्त पंचमी के रूप में मनाया जाता है। शास्त्रों में वसन्त पंचमी को ऋषि पंचमी के नाम से भी जाना जाता है। बसन्त उत्तर भारत तथा समीपवर्ती देशों की छह ऋतुओं में से एक ऋतु है। जो फरवरी मार्च और अप्रैल के मध्य इस क्षेत्र में अपना सौंदर्य बिखेरती है। धार्मिक मान्यताओं के अनुसार माता सरस्वती जिन्हें विद्या, संगीत और कला की देवी कहा जाता है। उनका अवतरण इसी दिन हुआ था और यही कारण है कि भक्त इस शुभ दिन पर ज्ञान प्राप्त करने के लिए उनकी पूजा करते हैं। साथ ही इसे सरस्वती पूजा के नाम से भी जाना जाता है।

सभी शुभ कार्यों के लिए बसन्त पंचमी के दिन अत्यंत शुभ मुहूर्त माना गया है। बसन्त पंचमी को अत्यंत शुभ मुहूर्त मानने के पीछे अनेक कारण हैं। यह पर्व अधिकतर माघ मास में ही पड़ता है। माघ मास का भी धार्मिक एवं आध्यात्मिक दृष्टि से विशेष महत्व है। इस माह में पवित्र तीर्थों में स्नान करने का विशेष महत्व बताया गया है। दूसरे इस समय सूर्यदेव भी उत्तरायण होते हैं। इसलिए प्राचीन काल से बसन्त पंचमी के दिन देवी सरस्वती की पूजा की जाती है अथवा कह सकते हैं कि इस दिन को सरस्वती के जन्म दिवस के रूप में मनाया जाता है।

बसन्त पंचमी का दिन सरस्वती जी की साधना को अर्पित ज्ञान का महापर्व है। शास्त्रों में भगवती सरस्वती की आराधना व्यक्तिगत रूप में करने का विधान है। किंतु आजकल सार्वजनिक पूजा-पाण्डालों में देवी सरस्वती की मूर्तियां स्थापित कर पूजा करने का रिवाज चल पड़ा है। मां सरस्वती का प्रिय रंग पीला है। इसलिए



उनकी मूर्तियों को पीले वस्त्र, फूल पहनाए जाते हैं। देश में लोग बसन्त पंचमी पर पीले कपड़े पहन कर विद्या की देवी मा सरस्वती कि वंदना मंत्र का उच्चारण कर उनकी पूजा करते हैं।

माना गया है कि माघ महीने की शुक्ल पंचमी से बसन्त ऋतु का आरंभ होता है। फाल्गुन और चैत्र मास बसन्त ऋतु के माने गए हैं। फाल्गुन वर्ष का अंतिम मास है और चैत्र पहला। इस प्रकार हिंदू पंचांग के वर्ष का अंत और प्रारंभ बसन्त में ही होता है। इस ऋतु के आने पर सर्दी कम हो जाती है। मौसम सुहाना हो जाता है। पेड़ों में नए पत्ते आने लगते हैं। सरसों के फूलों से भरे खेत पीले दिखाई देते हैं। अतः राग रंग और उत्सव मनाने के लिए यह ऋतु सर्वश्रेष्ठ मानी गई है।

ग्रंथों के अनुसार देवी सरस्वती विद्या, बुद्धि और ज्ञान की देवी हैं। अमित तेजस्विनी व अनंत गुणशालिनी देवी सरस्वती की पूजा-आराधना के लिए माघमास की पंचमी तिथि निर्धारित की गयी है। बसन्त पंचमी को इनका आविर्भाव दिवस माना जाता है। ऋग्वेद में सरस्वती की देवी के अंतिम प्रभाव व महिमा का वर्णन है। मां सरस्वती विद्या व ज्ञान की अधिष्ठात्री हैं। कहते हैं जिन्की जिन्हा पर सरस्वती देवी का वास होता है। वे अत्यंत ही विद्वान व कुशाग्र बुद्धि होते हैं। बसन्त पंचमी का दिन भारतीय मौसम विज्ञान के अनुसार समशीतोष्ण वातावरण के प्रारंभ होने का संकेत है। मकर संक्रांति पर सूर्य के उत्तरायण प्रस्थान के बाद शरद ऋतु की समाप्ति होती है। हालांकि विश्व में बदलते मौसम ने मौसम चक्र को बिगाड़ दिया है। हालांकि विश्व में बदलते मौसम ने मौसम चक्र को बिगाड़ दिया है।

हमारी संस्कृति के अनुसार पर्वों का विभाजन मौसम के अनुसार ही होता है। इन पर्वों पर मन में उत्पन्न होने वाला उत्साह स्वप्रेरित होता है। सर्दी के बाद गर्मी और उसके बाद बरसात फिर सर्दी का बदलाव क्रम देह में बदलाव के साथ ही प्रसन्नता प्रदान करता है। चूंकि बसन्त पंचमी का पर्व इतने शुभ समय में पड़ता है।

## विशेष

## बसन्त ऋतु के आगमन की सूचक है बसन्त पंचमी

योगेश कुमार गोयल

मोबाइल : 9034304041.

माघ माह के शुक्ल पक्ष की पंचमी बसन्त पंचमी के रूप में देशभर में धूमधाम से मनाई जाती रही है, जो इस वर्ष 14 फरवरी को मनाई जा रही है। माना जाता है कि यह दिन बसन्त ऋतु के आगमन का सूचक है। शरद ऋतु की विदाई और बसन्त के आगमन के साथ समस्त प्राणीजगत में नवजीवन एवं नवचेतना का संचार होता है। वातावरण में चहुं ओर मादकता का संचार होने लगता है। अधिष्ठात्री देवी सरस्वती की पूजा-आराधना करके अपने जीवन से अज्ञानता के अंधकार को दूर करने की कामना करते हैं। कहा जाता है कि भगवान श्रीकृष्ण ने बसन्त पंचमी के दिन ही प्रथम बार देवी सरस्वती की आराधना की थी और कहा था कि अब से प्रतिवर्ष बसन्त पंचमी के

होले का उत्सव भी आरंभ हो जाता है और इस दिन पहली बार गुलाल उड़ायी जाता है। साहित्य और संगीत प्रेमियों के लिए तो बसन्त पंचमी का विशेष महत्व है, क्योंकि यह ज्ञान और वाणी की देवी सरस्वती की पूजा का पवित्र पर्व माना गया है। बच्चों को इस दिन से बोलना या लिखना सिखाना शुभ माना गया है। संगीतकार इस दिन अपने वाद्य यंत्रों की पूजा करते हैं।

ऐसी मान्यता है कि इसी दिन विद्या और बुद्धि की देवी मां सरस्वती अपने हाथों में वीणा, पुस्तक व माला लिए अवतरित हुई थी। यही कारण है कि भारतीय संस्कृति में इस दिन लोग विद्या, बुद्धि और वाणी की अधिष्ठात्री देवी सरस्वती की पूजा-आराधना करके अपने जीवन से अज्ञानता के अंधकार को दूर करने की कामना करते हैं। कहा जाता है कि भगवान श्रीकृष्ण ने बसन्त पंचमी के दिन ही प्रथम बार देवी सरस्वती की आराधना की थी और कहा था कि अब से प्रतिवर्ष बसन्त पंचमी के



दिन देवी सरस्वती की पूजा होगी और इस दिन को मां सरस्वती के आराधना पर्व के रूप में मनाया जाएगा।

प्राचीन काल में बसन्त पंचमी को प्रेम के प्रतीक पर्व के रूप में वसंतोत्सव, मदनोत्सव, कामोत्सव अथवा कामदेव पर्व के रूप में मनाए जाने का भी उल्लेख मिलता है। इस संबंध में मान्यता है कि इसी दिन कामदेव और रति ने पहली बार मानव हृदय में प्रेम की भावना का संचार कर उन्हें चेतना प्रदान

की थी, ताकि वे सौन्दर्य और प्रेम की भावनाओं को गहराई से समझ सकें। इस दिन रति पूजा का भी विशेष महत्व है। मान्यता है कि कामदेव ने बसन्त ऋतु में ही पुष्प बाण चलाकर समाधिस्थ भगवान शिव का तप भंग करने का अपराध किया था, जिससे क्रोधित होकर उन्होंने अपने तीसरे नेत्र की ज्वाला से कामदेव को भस्म कर दिया था। बाद में कामदेव की पत्नी रति की प्रार्थना और विलाप से द्रवित होकर भगवान शिव ने रति को आशीर्वाद दिया कि उसे श्रीकृष्ण के पुत्र प्रद्युम्न के रूप में अपना पति पुनः प्राप्त होगा।

बसन्त पंचमी को गंगा का अवतरण दिवस भी माना जाता है। इसलिए धार्मिक दृष्टि से बसन्त पंचमी के दिन गंगा स्नान करने का बहुत महत्व माना गया है। बसन्त पंचमी को श्री पंचमी भी कहा गया है। कहा जाता है कि इस दिन का स्वास्थ्य वर्षभर के स्वास्थ्य को प्रभावित करता है। अतः इस पर्व को स्वास्थ्यवर्धक एवं पापनाशक भी माना गया है।

## नजरिया

## राहुल की यात्रा भी नहीं दिला पाई 'न्याय'

अशोक भाटिया

मोबाइल : 9221232130

कांग्रेस नेता राहुल गांधी ने जब न्याय यात्रा की शुरुआत की थी तो उन्होंने सोचा भी नहीं होगा कि जब तक ये यात्रा खत्म होगी, तब तक उनकी पार्टी को एक के बाद एक झटके लग चुके होंगे। दरअसल, कांग्रेस समेत विपक्षी दलों ने लोकसभा चुनाव 2024 के लिए इंडिया गठबंधन बनाया, लेकिन चुनाव से पहले ही ये गठबंधन बिखरने लगा है। आलम ये है कि राहुल की न्याय यात्रा अभी खत्म भी नहीं हुई है और इंडिया गठबंधन को पांच राज्यों में अलग-अलग झटके लगे हैं।

इंडिया गठबंधन को सबसे पहला झटका तो पश्चिम बंगाल में लगा। एक वक्त भाजपा के नेतृत्व वाले एनडीए गठबंधन के खिलाफ जोर-शोर से खड़ी होने वाली तृणमूल कांग्रेस (टीएमसी) प्रमुख और मुख्यमंत्री ममता बनर्जी ने इंडिया गठबंधन छोड़ने का फैसला किया। इसके बाद बिहार में नीतीश कुमार की पार्टी जेडीयू एनडीए गठबंधन में ही शामिल हो गई। अमला मामला झारखंड रहा, जहां कांग्रेस की सहयोगी झारखंड मुक्ति मोर्चा मुश्किलों का सामना कर रही है। न्याय यात्रा के आखिरी दौर का प्लान में क्या तब्दीली की गई है, अभी ये नहीं मालूम। लेकिन ये जरूरत पता चला है कि उत्तर प्रदेश में यात्रा की अवधि में कटौती की जा रही है, जिसकी वजह जयंत चौधरी का इंडिया गठबंधन छोड़ कर एनडीए ज्वाइन करना माना जा रहा है।

असली कारण जो भी हो, लेकिन एक चीज देखने को मिल रही है, जब से राहुल गांधी ने ये यात्रा शुरू की है, इंडिया गठबंधन, विशेषकर कांग्रेस को झटके पर झटके और वो भी लगातार लग रहे हैं - आरएलडी नेता जयंत चौधरी और अशोक चव्हाण ने कांग्रेस छोड़कर ताजा-ताजा जयजय दिया है। महाराष्ट्र के पूर्व मुख्यमंत्री और कांग्रेस के कद्दावर

नेता अशोक चव्हाण ने लोकसभा चुनाव से कुछ महीने पहले विपक्षी गठबंधन इंडिया गठबंधन को एक ओर झटका देते हुए सोमवार को पार्टी से इस्तीफा दे दिया। यह घटनाक्रम महाराष्ट्र कांग्रेस के वरिष्ठ नेताओं बाबा सिद्दीकी और मिलिंद देवड़ा द्वारा सबसे पुरानी पार्टी छोड़ने के कुछ दिनों बाद आया है। सूत्रों के मुताबिक, भाजपा चव्हाण को राज्यसभा सीट की पेशकश कर सकती है। सूत्रों ने बताया कि 10 से 12 विधायक भी चव्हाण के संपर्क में हैं और आने वाले समय में पाला बदल लेंगे। चव्हाण के अगले कदम के बारे में अटकलें के बीच, भाजपा नेता और महाराष्ट्र के उपमुख्यमंत्री देवेंद्र फडणवीस ने इंतजार करने और देखने के लिए कहा है कि देखो क्या होगा।

ऐसा लगता है जैसे राहुल गांधी की न्याय यात्रा भी इंडिया गठबंधन की गति को प्राप्त होने लगी है। जैसे इंडिया गठबंधन का समर्थक मंजिल की ओर बढ़ने से पहले ही लुढ़कने लगा है, भारत जोड़ो न्याय यात्रा भी राजनीतिक राह भटकने लगी है - कांग्रेस के अकेले अकेले यात्रा निकालने को लेकर जेडीयू नेता तो पहले हमलावर थे ही, नीतीश कुमार तो अब भी खरी-खोटी सुनाते नहीं थक रहे हैं। बिहार विधानसभा में विधायक प्रस्ताव पर अपने भाषण में नीतीश कुमार ने राहुल गांधी के साथ साथ लालू यादव को भी विपक्षी को लेकर अपने प्रयासों पर पानी फेर डालने की तोहमत मढ़ डाली।

हाल ही में आये एक सर्वे के नतीजों से भी मालूम हुआ कि न्याय यात्रा को लेकर लोगों में भी राहुल गांधी की पिछली भारत जोड़ो यात्रा जैसी दिलचस्पी नहीं है। सर्वे में शामिल 42 फीसदी लोगों का मानना था कि न्याय यात्रा से राहुल गांधी की छवि में कोई सुधार नहीं हुआ है। मतलब, राहुल गांधी की यात्रा का लोगों पर कोई असर नहीं हो रहा है। कम से कम भारत जोड़ो यात्रा के बारे में तो ऐसा नहीं कहा जा सकता।

भारत जोड़ो न्याय यात्रा के सफर में सबसे ज्यादा समय उत्तर प्रदेश के लिए निर्धारित किया

गया था, लेकिन अब उसमें कटौती किये जाने की बात सामने आ रही है। उत्तरप्रदेश में राहुल गांधी को पहले 11 दिन गुजारे थे, लेकिन अब ऐसा नहीं होगा - और इस बदलाव का सीधा असर पूरी न्याय यात्रा पर पड़ने वाला है यानी यात्रा 20 मार्च से पहले ही खत्म हो सकती है। भारत जोड़ो न्याय यात्रा को जल्दी समेटने की खबर ऐसे वक्त आई है जब राहुल गांधी राजनीतिक रूप से अति महत्वपूर्ण राज्य उत्तर में दाखिल होने वाले हैं। न्याय यात्रा के महीने भर होने वाले हैं, और अभी तक कांग्रेस महासचिव प्रियंका गांधी यात्रा में शामिल नहीं हुई हैं, लेकिन बताते हैं कि वो 14 फरवरी को न्याय यात्रा में शामिल हो सकती हैं। राहुल गांधी ने 14 जनवरी को अपनी न्याय यात्रा मणिपुर से शुरू की थी।

उत्तरप्रदेश में चंदौली के रास्ते 16 फरवरी को न्याय यात्रा दाखिल होगी, और अगले दिन यानी 17 फरवरी को राहुल गांधी, प्रधानमंत्री नरेंद्र मोदी को चुनाव क्षेत्र वाराणसी पहुंचेंगे। शहर में 12 किलोमीटर की यात्रा के बाद राहुल गांधी भदोही रवाना हो जाएंगे। वाराणसी पहुंच कर वो काशी विश्वनाथ मंदिर में दर्शन पूजन करेंगे और लोगों को संबोधित भी करेंगे। राहुल गांधी उत्तर प्रदेश में लखनऊ से अलीगढ़ होते हुए आगरा तक जाएंगे, लेकिन पश्चिम उत्तरप्रदेश में उसके आगे नहीं जाएंगे। बल्कि, आगरा से मध्य प्रदेश के लिए निकल जाएंगे। ऐसी खबरें हैं कि वहां तो बहुत कुछ खेला हो चुका है बाकी खेला उनका इंतजार कर रहा है। पश्चिम उत्तरप्रदेश को रिक्रिप करने की वजह जयंत चौधरी का पाला बदलकर एनडीए में चला माना जा रहा है, लेकिन ये बात भी आसानी से हजम नहीं हो रही है। पहले न्याय यात्रा 80 लोक सभा सीटों वाले उत्तर प्रदेश के 28 संसदीय क्षेत्रों से होकर गुजरने वाली गांधी की यात्रा का लोगों पर कोई असर नहीं हो रहा है। कम से कम भारत जोड़ो यात्रा के बारे में तो ऐसा नहीं कहा जा सकता।

भारत जोड़ो न्याय यात्रा के सफर में सबसे ज्यादा समय उत्तर प्रदेश के लिए निर्धारित किया गया था, लेकिन अब उसमें कटौती किये जाने की बात सामने आ रही है। उत्तरप्रदेश में राहुल गांधी को पहले 11 दिन गुजारे थे, लेकिन अब ऐसा नहीं होगा - और इस बदलाव का सीधा असर पूरी न्याय यात्रा पर पड़ने वाला है यानी यात्रा 20 मार्च से पहले ही खत्म हो सकती है। भारत जोड़ो न्याय यात्रा को जल्दी समेटने की खबर ऐसे वक्त आई है जब राहुल गांधी राजनीतिक रूप से अति महत्वपूर्ण राज्य उत्तर में दाखिल होने वाले हैं। न्याय यात्रा के महीने भर होने वाले हैं, और अभी तक कांग्रेस महासचिव प्रियंका गांधी यात्रा में शामिल नहीं हुई हैं, लेकिन बताते हैं कि वो 14 फरवरी को न्याय यात्रा में शामिल हो सकती हैं। राहुल गांधी ने 14 जनवरी को अपनी न्याय यात्रा मणिपुर से शुरू की थी।

अमरौहा, अलीगढ़, बदायूं, बुलंदशहर और आगरा जैसे इलाके शामिल थे, लेकिन अब ये बदल सकता है।

कुछ दिन पहले उत्तरप्रदेश कांग्रेस के नेता अजय राय के नेतृत्व में दिल्ली में कांग्रेस नेतृत्व से मिले थे। अजय राय ने उत्तरप्रदेश में कांग्रेस की एक यात्रा भी निकाली थी, लेकिन राहुल गांधी या प्रियंका गांधी ने उस यात्रा में कोई दिलचस्पी नहीं दिखाई। जब न्याय यात्रा की घोषणा हुई और उत्तरप्रदेश में सबसे ज्यादा वक्त दिये जाने की बात आई तो लगा, उत्तरप्रदेश कांग्रेस की यात्रा को इसी वजह से अहमियत नहीं मिली होगी, लेकिन अब क्या समझें जब न्याय यात्रा को भी छोटा किया जा रहा है। उत्तरप्रदेश कांग्रेस के नेताओं को राहुल गांधी तेलंगाना के नेताओं की मिसाल दे रहे थे। कह रहे थे तेलंगाना में कांग्रेस के एक से ज्यादा नेता मुख्यमंत्री बनने की महत्वाकांक्षा रखते थे, और मेहनत की बदौलत उन्होंने खुद को साबित भी किया। राहुल गांधी के मुताबिक वैसे नेता उनको उत्तरप्रदेश में नजर नहीं आते। तेलंगाना के मुख्यमंत्री रेंवत रेड्डी की ही तरह महाराष्ट्र कांग्रेस अध्यक्ष भी राहुल गांधी के पसंदीदा नेताओं में शामिल हैं। नाना पटोले को लेकर जो राय महाराष्ट्र के कांग्रेस नेताओं की है, तेलंगाना के पीसीसी चीफ रहते रेंवत रेड्डी को लेकर भी हुआ करती थी - तेलंगाना में तो सरकार बन गई, लेकिन महाराष्ट्र में उलटा अगर नजर आ रहा है। सुनने में तो ये भी आ रहा है कि महाराष्ट्र में कांग्रेस के और भी नेता अशोक चव्हाण के दिखाये रास्ते पर चलने को तैयार हैं। और सर्वे में भाजपा -शिवे-पवार गठबंधन के पिछड़ने के बाद तो ये संभावना और भी बढ़ गई है। राहुल गांधी अगर कांग्रेस पार्टी और चुनावी तैयारियों पर ध्यान देने के मकसद से न्याय यात्रा में कटौती कर रहे हैं तो बात और है, लेकिन न्याय यात्रा समय से पहले ही खत्म हो गई तो लोगों को न्याय कैसे मिलेगा, जिसे दिलाने का दावा राहुल गांधी के न्याय यात्रा कार्यक्रम में किया जा रहा था?

## महत्त्वपूर्ण

Published by Bhpendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor : Bhpendra Kumar (Responsible for selection of news under PRB Act). Group Editor - Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No.RNI No. : TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबन्धना या धमकाई का व्यव करने से पूर्व इन विज्ञापनों के बारे में समस्त जानकारी यह स्वयं प्राप्त करें लें। दक्षिण भारत राष्ट्रमत समूह उदात्तों की गुणवत्ता तथा सेवकों के लिए विज्ञानमन्त्रालयों द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत



## गंगा-यमुना के पवित्र जल, राजस्थान के गुलाबी बलुआ पत्थर से बना है अबू धाबी का पहला हिंदू मंदिर

दक्षिण भारत राष्ट्रमत  
dakshinbharat.com

अबू धाबी/भाषा। गंगा और यमुना का पवित्र जल, राजस्थान का गुलाबी बलुआ पत्थर, भारत से पत्थरों को लाने में इस्तेमाल किए लकड़ी के बक्सों से बना फर्नीचर- अबू धाबी का पहला हिंदू मंदिर देश के विभिन्न हिस्सों के योगदान से बना वास्तुकला का एक चमत्कार है। प्रधानमंत्री नरेंद्र मोदी बुधवार को इस मंदिर का उद्घाटन करेंगे। मंदिर के दोनों ओर गंगा और यमुना का पवित्र जल बह रहा है जिसे बड़े-बड़े कंटेनर में भारत से लाया गया है।

मंदिर प्राधिकारियों के अनुसार, जिस ओर गंगा का जल बहता है वहां पर एक घाट के आकार का एम्फीथिएटर बनाया गया है। इस ऐतिहासिक मंदिर के प्रमुख स्वयंसेवी विशाल पटेल ने कहा, इसके पीछे का विचार इसे वाराणसी के घाट की तरह दिखाना है जहां लोग बैठ सकें, ध्यान लगा सकें और उनके जहन में भारत में बने घाटों की यादें ताजा हो जाएं। जब पर्यटक अंदर आएंगे तो उन्हें जल की दो धाराएं दिखेंगी जो सांकेतिक रूप से भारत में गंगा और यमुना नदियों को दर्शाती हैं। 'त्रिवेणी' संगम बनाने के लिए मंदिर की संरचना से रोशनी की किरण आएगी जो सरस्वती नदी को दर्शाएगी। दुबई-अबू धाबी शेख जाएद हाइवे पर अल रहवा के समीप स्थित बोसनावानी श्री अक्षर पुरुषोत्तम स्वामीनारायण संस्था (बीएपीएस) द्वारा निर्मित हिंदू मंदिर करीब 27 एकड़ जमीन पर बनाया गया है। मंदिर के अग्रभाग पर बलुआ पत्थर पर उत्कृष्ट संगमरमर की नक्काशी है, जिसे राजस्थान और गुजरात के कुशल कारीगरों द्वारा 25,000 से अधिक पत्थर के टुकड़ों से तैयार किया गया है। मंदिर के लिए उत्तरी राजस्थान से अच्छी-खासी संख्या में गुलाबी बलुआ पत्थर अबू धाबी लाया गया है।

मंदिर स्थल पर खरीद और सामान की देखरेख करने वाले विशाल ब्रह्मभट्ट ने 'पीटीआई-भाषा' को बताया कि मंदिर के निर्माण के लिए 700 से अधिक कंटेनर में दो लाख घन फुट से अधिक 'पवित्र' पत्थर लाया गया है। उन्होंने कहा, गुलाबी बलुआ पत्थर भारत से लाया गया है। पत्थर पर नक्काशी यहां के मूर्तिकारों ने की है और इसे यहां के श्रमिकों ने लगाया है। इसके बाद कलाकारों ने यहां डिजाइन को अंतिम रूप दिया है। जिन लकड़ी के बक्सों और कंटेनर में पत्थरों को अबू धाबी लाया गया है, उनका मंदिर में फर्नीचर बनाने में इस्तेमाल किया



माटिया ने बताया कि इसके सबसे बड़े उदाहरणों में से एक बर दुबई में सबसे पुराना हिंदू मंदिर है, जो करीब 100 वर्ष प्राचीन और दुबई की सबसे पुरानी मस्जिद अल-फहिदी के सामने है। उन्होंने कहा, यह दो धर्मों के लोगों द्वारा शांति और सद्भाव के साथ एक ही समय पर प्रार्थना किए जाने का एक सटीक उदाहरण है।

गया है। बीएपीएस के लिए अंतरराष्ट्रीय संबंध के प्रमुख स्वामी ब्रह्मविहारीदास ने कहा, मंदिर में प्रार्थना सभागार, कैफेटेरिया, सामुदायिक केंद्र आदि में रखा गया फर्नीचर पत्थरों को लाने में इस्तेमाल किए बक्सों और कंटेनर की लकड़ी से बनाया गया है। मंदिर के कोने-कोने में भारत का अंश है। इस मंदिर का निर्माण कार्य 2019 से चल

रहा है। मंदिर के लिए जमीन संयुक्त अरब अमीरात ने दान में दी है। संयुक्त अरब अमीरात में तीन और हिंदू मंदिर हैं जो दुबई में स्थित हैं। प्रधानमंत्री मोदी आज से संयुक्त अरब अमीरात की दो दिवसीय यात्रा शुरू करेंगे। यह 2015 के बाद से इस खाड़ी देश की उनकी सातवीं और पिछले आठ महीने में तीसरी यात्रा है।

## दुबई का सबसे पुराना भारतीय परिवार और मंदिरों से इसका दशकों पुराना जुड़ाव

अबू धाबी में एक विशाल नए मंदिर के निर्माण को लेकर उल्लाह के बीच, 100 वर्षों से अधिक समय से यहां रह रहे एक भारतीय परिवार ने दुबई में मंदिरों के साथ अपने जुड़ाव को याद करते हुए कहा कि इस खाड़ी देश में संयुक्त अरब अमीरात (यूएई) के मूल नागरिक और प्रवासी के बीच कोई अंतर नहीं किया जाता। दीपक भाटिया के दादा उत्तमचंद भाटिया 1920 में दुबई पहुंचे थे। दीपक ने कहा, वह संयुक्त अरब अमीरात के तत्कालीन उपराष्ट्रपति, प्रधानमंत्री और दुबई के शासक शेख राशिद बिन सईद अल मक्तूम के साथ बड़े हुए और उनके बीच बहुत निकट दोस्ती रही। भाटिया दुबई में 'अंकल शॉप बिल्डिंग मटेरियल ट्रेडिंग' के प्रबंध निदेशक हैं। उन्होंने बताया कि उनका परिवार दुबई में सबसे अधिक

समय से रह रहा भारतीय परिवार है जो 104 साल से यहां है और उनके परिवार की चार पीढ़ियां खाड़ी देश में रही हैं। भाटिया ने बताया कि इसके सबसे बड़े उदाहरणों में से एक बर दुबई में सबसे पुराना हिंदू मंदिर है, जो करीब 100 वर्ष प्राचीन और दुबई की सबसे पुरानी मस्जिद अल-फहिदी के सामने है। उन्होंने कहा, यह दो धर्मों के लोगों द्वारा शांति और सद्भाव के साथ एक ही समय पर प्रार्थना किए जाने का एक सटीक उदाहरण है। भाटिया ने कहा, मेरे दिवंगत दादा और एक अन्य भारतीय शेख राशिद बिन सईद अल मक्तूम के साथ बड़े हुए और उनके बीच बहुत निकट दोस्ती रही। भाटिया दुबई में 'अंकल शॉप बिल्डिंग मटेरियल ट्रेडिंग' के प्रबंध निदेशक हैं। उन्होंने बताया कि उनका परिवार दुबई में सबसे अधिक

## टूरिज्म मलेशिया ने वर्ष 2024 के लिए भारत में बिक्री मिशन की श्रृंखला की मेजबानी की

### एक साल के अंदर वीजा फ्री यात्रा के लिए प्रोत्साहन

दक्षिण भारत राष्ट्रमत  
dakshinbharat.com

बेंगलूरु। टूरिज्म मलेशिया ने हाल ही में 8 से 10 फरवरी तक मुंबई में हाल ही में आयोजित आउटबाउंड ट्रेवल मार्ट (ओटीएम) और आगामी दक्षिण एशिया यात्रा और पर्यटन सहित कई पर्यटन कार्यक्रमों के माध्यम से भारतीय यात्रियों के प्रति अपनी प्रचार रणनीतियों को तेज कर रहा है। नई दिल्ली में एक्सचेंज 12 से 22 फरवरी तक निर्धारित है। ओटीएम में अपनी भागीदारी के अलावा, टूरिज्म मलेशिया ने मुंबई में एक खाद्य और संस्कृति प्रचार कार्यक्रम भी आयोजित किया, जो 5 से 11 फरवरी तक हुआ। इस आयोजन की सफलता के आधार पर, टूरिज्म मलेशिया अब पांच मुख्य शहरों में एक बिक्री मिशन का आयोजन कर रहा है। इसी के तहत बेंगलूरु में भी 12 से 22 फरवरी तक आयोजन किया जा रहा है। इसके अलावा चेन्नई, कोलकाता, अहमदाबाद होते



हूए यह नई दिल्ली में भी आयोजित होगा। बेंगलूरु में इस मिशन का नेतृत्व मलेशिया पर्यटन के निदेशक कन्वेंशन एंड एक्जीक्यूटिव ब्यूरो, जो पर्यटन, कला और संस्कृति मलेशिया मंत्रालय के तहत एक एजेंसी भी शामिल है। यह बी2बी कार्यक्रम नेटवर्किंग को मजबूत करने और महत्वपूर्ण बाजार के साथ व्यापार के अवसरों को विकसित करने के लिए भारतीय समकक्षों के साथ बातचीत करने के

लिए पर्यटन उत्पादों और सेवाओं के मलेशियाई विक्रेताओं को एक साथ लाता है। व्यवसाय मिलान सत्रों के अलावा, बैठक और प्रोत्साहन समूह (एमआईसी), शादियों, गोल्फिंग और पारिवारिक मनोरंजक गतिविधियों जैसे अवकाश और विशिष्ट पर्यटन बाजारों पर ध्यान केंद्रित करने वाले सेमिनार और उत्पाद प्रस्तुतियां भी होंगी। बिक्री मिशन में संबंधित शहरों से 500 से अधिक ट्रेवल एजेंटों और दूर अपरेटर्स के इकट्ठा होने की उम्मीद है। मजबूत आर्थिक संबंधों और सांस्कृतिक संबंधों के साथ भारत मलेशिया के लिए एक महत्वपूर्ण प्राथमिकता वाला बाजार है।

इस मिशन के तहत गत 1 दिसम्बर से आगामी 31 दिसम्बर तक मलेशिया में 30 दिनों के लिए प्रवास के लिए भारतीय नागरिकों पर सीधे प्रवेश की अनुमति है। यह घोषणा मलेशिया के प्रधानमंत्री अनवर इब्राहिम दातो ने की थी। 'विजिट मलेशिया 2026' को विकसित करने के लिए भारतीय समकक्षों के साथ बातचीत करने के

## पाकिस्तान में चुनाव के बाद की स्थिति पर करीबी नजर रख रहे हैं गुतारेस : प्रवक्ता

संयुक्त राष्ट्र/भाषा। पाकिस्तान में आम चुनाव के बाद संयुक्त राष्ट्र महासचिव एंतोनियो गुतारेस देश में हालात पर "बहुत करीबी" नजर रख रहे हैं और उन्होंने प्राधिकारियों तथा नेताओं से हिंसा और ऐसे कदमों से बचने का अनुरोध किया है जो तनाव बढ़ा सकते हैं। संयुक्त राष्ट्र महासचिव के प्रवक्ता स्टीफन दुजारिक ने सोमवार को यहां नियमित संवाददाता सम्मेलन में ये टिप्पणियां कीं। दुजारिक ने पाकिस्तान में पिछले सप्ताह हुए चुनाव के नतीजे पर महासचिव की प्रतिक्रिया पर एक सवाल पर कहा, मैं आपको बता सकता हूँ कि वह पाकिस्तान में चुनाव पर और फिर बाद की स्थिति पर बहुत बारीकी से नजर रख रहे हैं।

## इमरान खान ने गठबंधन से इंकार किया

इस्लामाबाद/भाषा। पाकिस्तान के जेल में बंद पूर्व प्रधानमंत्री इमरान खान ने मंगलवार को देश में किसी भी मुख्य राजनीतिक दल के साथ गठबंधन की सरकार बनाने के विचार को खारिज कर दिया और दावा किया कि काले धन को सफेद बनाने के काम में बड़े पैमाने पर लगे लोगों को सत्ता में लाने के प्रयास किए जा रहे हैं। पाकिस्तान तहरीक-ए-इंसाफ (पीटीआई) पार्टी के संस्थापक खान (71) ने रावलपिंडी की उच्च सुरक्षा वाली अडियाला जेल में संवाददाताओं से बात की। खान और उनकी पार्टी के कई सहयोगी कई मामलों में दोषसिद्धि को लेकर कई महीनों से जेल में बंद हैं। पाकिस्तान में आठ फरवरी को हुए चुनाव में निर्दलीय उम्मीदवारों ने 266 सदस्यीय असेंबली में 101 सीटें जीतीं जिसमें से अधिकतर पीटीआई द्वारा समर्थित उम्मीदवार थे। अन्य पूर्व प्रधानमंत्री नवाज

शरीफ की पार्टी पाकिस्तान मुस्लिम लीग-नवाज (पीएमएल-एन) ने 75 सीटें जीतीं और पूर्व विदेश मंत्री बिलावल भुट्टो जरदारी की पाकिस्तान पीपुल्स पार्टी (पीपीपी) ने 54 सीटों पर जीत हासिल की। देश में गठबंधन सरकार अपरिहार्य प्रतीत होती है क्योंकि नेशनल असेंबली में किसी भी एक पार्टी को बहुमत नहीं मिला है। पाकिस्तान में विशिष्ट संसद की स्थिति बन सकती है। शरीफ की पीएमएल-एन और पीपीपी के बीच दो दिनों से बातचीत चल रही है। वहीं, निर्दलीय उम्मीदवारों को अपने पाले में लाने के लिए प्रयास चल रहे हैं और माना जा रहा है कि यह काम आसानी से हो जाएगा। खान ने कहा कि पीएमएल-एन, पीपीपी और मुत्तहिदा कौमी मूवमेंट (एमक्यूएम) के साथ कोई बातचीत नहीं होगी लेकिन उन्होंने अन्य सभी पार्टियों और समूहों से संपर्क करने की इच्छा जताई है।

### सम्मान



झारखंड के मुख्यमंत्री चंपई सोरेन ने मंगलवार को झारखंड के दुमका के पास जामा में 'अबुआ आवास योजना' के तहत लोगों को सम्मानित करते हुए।

## निर्देशक नीरज पांडे की अगली फिल्म में अभिनय करेगी सैयामी खेर

मुंबई/एजेन्सी



मुंबई। अभिनेत्री सैयामी खेर निर्देशक नीरज पांडे की आगामी फिल्म में मुख्य भूमिका निभाने के लिए तैयार हैं। यह प्रोजेक्ट एक महिला प्रधान विषय की खोज करने वाली एक लेखक-समर्थित भूमिका है, जो दर्शकों को लुभाने के लिए तैयार है। यह नेटफ्लिक्स ऑरिजिनल फिल्म है। 'घूमर' में उनके उत्कृष्ट प्रदर्शन के बाद नीरज पांडे ने सैयामी को महत्वपूर्ण भूमिका के लिए चुना। हिट सीरीज 'स्पेशल ऑप्स' में उनकी सफल साझेदारी ने आगामी सीजन में उनके एक साथ आने का मार्ग प्रशस्त कर दिया। सूत्रों के मुताबिक, 'फिल्म की शूटिंग 15 फरवरी से शुरू होगी, प्रोडक्शन टीम 30 दिनों के शूटिंग शेड्यूल के लिए तैयार है, जिससे फिल्म समय पर पूरी होगी।' 'वे पूरी फिल्म को एक बार में शूट करने की योजना बना रहे हैं। कोई ब्रेक नहीं होगा। यह नेटफ्लिक्स की ऑरिजिनल फिल्म होगी।' सैयामी ने 2015 में तेलुगु फिल्म 'रे' से डेब्यू किया और राकेश ओमप्रकाश मेहरा की पंजाबी लोकगीत निर्माता-साहिबां पर आधारित हिंदी फिल्म 'मिर्जा' में नजर आईं। 2020 में वह मयंक शर्मा की वेब सीरीज 'ब्रीथ' में अभिषेक बच्चन के साथ नजर आईं। 2021 में उन्होंने एक्शन फिल्म 'वाइल्ड डॉग' में नागार्जुन के साथ काम किया। 2023 में सैयामी आर बाल्की की 'घूमर' में नजर आईं।



## इथियोपिया के पांच बच्चों की निःशुल्क कार्डियल सर्जरी

दक्षिण भारत राष्ट्रमत  
dakshinbharat.com

बेंगलूरु। यहां जयदेव इंस्टीट्यूट ऑफ कार्डियोलॉजी एंड रिसर्च ने मिडटाउन के जन्मजात हृदय संबंधी समस्याओं से जूझ रहे बच्चे यहां इलाज के लिए आए थे। संस्था के दानदाताओं की मदद से दिल की सर्जरी सफलतापूर्वक की गई।

मिडटाउन के सदस्य विमल देसाई ने वहन किया।

इससे जन्मजात हृदय संबंधी समस्याओं से पीड़ित बच्चे ठीक हो गए हैं। इथियोपिया से जन्मजात हृदय संबंधी समस्याओं से जूझ रहे बच्चे यहां इलाज के लिए आए थे। संस्था के दानदाताओं की मदद से दिल की सर्जरी सफलतापूर्वक की गई।

## फिल्म 'ऐ वतन मेरे वतन' 21 मार्च को प्राइम वीडियो पर होगी रिलीज

मुंबई/एजेन्सी

विश्व रेडियो दिवस पर फिल्म 'ऐ वतन मेरे वतन' के निर्माताओं ने घोषणा करते हुए कहा कि यह 21 मार्च को डिजिटल रूप से रिलीज होगी। तारीख का खुलासा एक मोशन पिक्चर के साथ किया गया, जिसमें मुख्य अभिनेत्री सारा अली खान की आवाज थी, जिसमें यह उषा बनकर एक युव रेडियो के माध्यम से ब्रिटिश राज के खिलाफ देश को एकजुट होने का जोशपूर्ण आग्रह करती नजर आ रही है। कन्नन अय्यर द्वारा निर्देशित यह फिल्म दरभ फास्की और अय्यर द्वारा लिखी गई है। इसमें सचिन खेडेकर, अभय वर्मा, स्पर्श श्रीवास्तव, एलेक्स ओ नील और आनंद तिवारी भी प्रमुख भूमिकाओं में हैं। इमरान हाशमी इसमें एक विशेष भूमिका में हैं। 'ऐ वतन मेरे वतन' एक साहसी युवा लड़की के नेतृत्व में एक भूमिगत रेडियो स्टेशन के बारे में दिलचस्प कहानी बताती है,



जिसने भारत के स्वतंत्रता संग्राम की दिशा बदल दी। स्वतंत्रता सेनानी उषा मेहता की उल्लेखनीय यात्रा से प्रेरणा लेते हुए यह फिल्म प्रसिद्ध और गुणनाम दोनों नायकों को ब्रह्मजलि देती है। स्वतंत्रता आंदोलन के दौरान भारत के युवाओं की बहादुरी, देशभक्ति, बलिदान और दृढ़ता को भी दर्शाती

है। ऑरिजिनलस इंडिया और साउथ ईस्ट एशिया प्राइम वीडियो की प्रमुख अपर्णा पुरोहित ने कहा, फिल्म 'ऐ वतन मेरे वतन' सिर्फ एक फिल्म से कहीं अधिक है। यह उन असंख्य अदम्य नायकों को ब्रह्मजलि है, जिनके बलिदान ने भारत की स्वतंत्रता की राह को परिभाषित किया। कहानी ने हमारे साथ गहरा जुड़ाव पैदा किया और हमें सहज रूप से इसे जीवन में लाने की जरूरत महसूस हुई।

यह फिल्म धर्माटिक एंटरटेनमेंट प्रोडक्शन है और इसका निर्माण करण जोहर, अपूर्व मेहता और सोमेन मिश्रा ने किया है। धर्माटिक एंटरटेनमेंट के करण जोहर ने कहा, दशकों से रेडियो जनता का मनोरंजन करने के एक माध्यम के रूप में विकसित हुआ है, जो बात का प्रसार करने में महत्वपूर्ण भूमिका निभा रहा है। 'ऐ वतन मेरे वतन' देश को एकजुट करने और हर भारतीय के दिल में आग भड़काने और भारत

छोड़ो आंदोलन को और बढ़ावा देने में रेडियो द्वारा निभाई गई महत्वपूर्ण भूमिका को दिखाता है। 'ऐ वतन मेरे वतन' का निर्माण एक सपना रहा है और मैं प्राइम के साथ इस यात्रा को शुरू करने के लिए उत्साहित हूँ। धर्माटिक एंटरटेनमेंट के अपूर्व मेहता ने कहा, फिल्म साहस, बलिदान, लचीलेपन और अपने देश के प्रति अटूट समर्पण की एक दिलचस्प कहानी है और जिसे हम दुनिया भर के दर्शकों के सामने लाने के लिए सम्मानित महसूस कर रहे हैं। धर्माटिक एंटरटेनमेंट के सोमेन मिश्रा ने कहा, ऐ वतन मेरे वतन, मेरे लिए, सिर्फ एक फिल्म नहीं है, यह एक भावना है। विश्व रेडियो दिवस पर प्राइम वीडियो ने अपनी मूल फिल्म 'ऐ वतन मेरे वतन' के विश्वव्यापी प्रीमियर की घोषणा की, जिसका प्रीमियर 21 मार्च को होगा। धर्माटिक एंटरटेनमेंट प्रोडक्शन की यह फिल्म करण जोहर, अपूर्व मेहता और सोमेन मिश्रा द्वारा निर्मित है

## फिल्म 'लापता लेडीज' का दूसरा गाना 'सजनी' रिलीज

मुंबई/वाता

किरण राव के निर्देशन में बनी फिल्म लापता लेडीज का दूसरा गाना 'सजनी' रिलीज हो गया है। 'लापता लेडीज' का दूसरा गाना 'सजनी' रिलीज कर दिया गया है। 'लापता लेडीज' के इस गाने को अरिजीत सिंह ने अपनी आवाज दी है। वहीं, राम संपत ने इसे कंपोज्ड किया है और दिव्यनिधि शर्मा ने गाने के बोल लिखे हैं। यह एक मेलोडी के साथ, यह गाना 'प्यार' की मीनिंग को बहुत ही अच्छे तरीके से बयां करते हुए नजर आता है। 'लापता लेडीज' कॉमेडी-ड्रामा फिल्म है।



फिल्म लापता लेडीज में नितांशी गोयल, प्रतिभा रांटा, स्पर्श श्रीवास्तव, छाया कदम और रवि किशन मुख्य भूमिका में हैं। जियो

स्टूडियोज प्रस्तुत, 'लापता लेडीज' किरण राव द्वारा निर्देशित और आमिर खान और ज्योति देशपांडे द्वारा निर्मित है।

## 'सरफिरा' में नजर आएंगे अक्षय कुमार

मुंबई/वाता

बॉलीवुड के जानेमाने अभिनेता अक्षय कुमार फिल्म 'सरफिरा' में काम करते नजर आएंगे। अक्षय कुमार की आने वाली फिल्म सरफिरा दक्षिण भारतीय फिल्म सोरारई पोटरु का हिंदी रीमेक है। इस फिल्म में तमिल स्टार सूर्य ने लीड रोल निभाया था। अक्षय कुमार ने सोशल मीडिया पर फिल्म 'सरफिरा' का अनावसंभत वीडियो जारी किया है। अक्षय कुमार ने अपने आधिकारिक



सोशल मीडिया अकाउंट पर 'सरफिरा' का वीडियो शेयर किया है। इसके साथ ही उन्होंने रिलीज डेट की जानकारी देते हुए कैप्शन में

लिखा, इतना बड़ा सपना देखों, वो तुम्हें पागल बुलाए! 'सरफिरा' सिनेमाघरों में 12 जुलाई, 2024 को रिलीज हो रही है।





## श्रीरामकथा का हुआ सानंद समापन

दक्षिण भारत राष्ट्रमत  
dakshinbharat.com

चेन्नई। यहां सामाजिक संस्था ब्रह्मवृक्षम (ब्राह्मण एसोसिएशन) द्वारा एस्प्रीआर सिटी में चल रहे सात दिवसीय श्री राम कथा का

मंगलवार को सानंद समापन हो गया। कथा वाचक बालयोगी संजयजी महाराज ने कथा के अंतिम दिन श्रीराम राज्याभिषेक की कथा का मार्मिक वर्णन किया। कथा के अंतिम दिन बड़ी संख्या में लोग सपरिवार कथा में शामिल होकर हवन एवम पूजन किया एवं पूज्य गुरुदेव से

आशीर्वाद लिया। ब्रह्मवृक्षम के अध्यक्ष अरुण तिवारी, सचिव विष्णुकान्त तिवारी, कोषाध्यक्ष डी के तिवारी, संयोजक वीएस दुबे, जेपी तिवारी, रमेश चंद्र शुक्ल, देवी प्रसाद दुबे, रेखा राय संतोष दुबे सहित अनेक पदाधिकारियों ने पूरी व्यवस्था सम्हाली।



## लक्सरार एलईडी मेटा क्रिकेट कप-2024

# टूर्नामेंट में दिखेगा उत्साह और रोमांच

दक्षिण भारत राष्ट्रमत  
dakshinbharat.com

चेन्नई। यहां द मद्रास इलेक्ट्रिक ट्रेडर्स एसोसिएशन के तत्वावधान में लक्सरार एलईडी मेटा क्रिकेट कप-2024 का लोग मैच का दूसरा रविवार डाउटन कोरी स्कूल के मैदान में हुआ।

जिसके मुख्य सहयोगी लक्सरार एलईडी व सहसयोगी इवनप्लस एलईडी है। कोषाध्यक्ष कन्हैयालाल, पूर्व अध्यक्ष सुरेन्द्र व्यास, कार्यकारिणी सदस्य चंचलराज खीवसरा, प्रेम मूंडड़ा, प्रफुल्ल कुंभट, सह-चयनित सदस्य सुरेश लूणावत व लक्सरार से अक्षय छाजेड़, जर्सी प्रायोजक फ्राइब्रोस के श्रीकेश जैन, सनकॉम केबलस के विनोद कोठारी, टॉस

प्रायोजक महावीर चौहान, सभी मैचों का सीधा प्रसारण किया जा रहा है जिसके लिए नॉरवुड प्रायोजक गौतमचंद जैन की उपस्थिति में कार्यक्रम की शुरुआत हुई।

पहला मैच सत्यवा सुपरकिंग्स और गोल्डमैडल स्टारज के बीच खेला गया, जिसमें सत्यवा सुपरकिंग्स ने 146/4 से मैच जीत लिया। सत्यवा सुपरकिंग्स के मैन ऑफ द मैच विक्रम ने नाबाद 84 रन बनाए। विशेष प्रदर्शन करने वाले गोल्डमैडल स्टारज के विशाल खत्री रहे।

दूसरा मैच क्लारा वॉरियर्स और नमन द लेजेंड्स के बीच खेला गया, जिसमें स्कोर क्लारा वॉरियर्स ने 124/6 से मैच जीत लिया। क्लारा वॉरियर्स के मैन ऑफ द मैच दीनदयाल कडेल रहे। नमन द


लेजेंड्स की ओर से विशेष प्रदर्शन करने वाले सत्यम भंडारी रहे। तीसरा मैच महावीर स्मैशर्स और ब्लूलाइन स्ट्राइकर्स के बीच खेला गया, जिसमें महावीर स्मैशर्स ने 128/7 से मैच जीत लिया। मैन ऑफ द मैच महावीर स्मैशर्स के जोस फिलिप रहे। ब्लूलाइन स्ट्राइकर्स के विशेष प्रदर्शन करने वाले संतोष कोठारी रहे।

स्पोर्ट्स चैयरमैन नवनीत दम्माणी, के संग सहचैयरमैन महेंद्र बिहाणी और खेल समिति के अजय कांकलिया, अभित खारीवाल, अशोक डायी, जीतेन्द्र खिवासरा, कलमेश धोका, कन्हैयालाल, नरेन्द्र डूंगरवाल, सुनील दोशी, विशाल कांकलिया ने एक स्वर में कहा कि आने वाले मैचों में और भी रोमांचक और दिलचस्प मैचों का आनंद लेने का मौका मिलेगा।

डिजिटल रूप में भी पढ़ें दक्षिण भारत हिन्दी दैनिक [www.dakshinbharat.com](http://www.dakshinbharat.com)

## विश्वकर्मा जयंती 22 को

दक्षिण भारत राष्ट्रमत  
dakshinbharat.com



चेन्नई। यहां जांगिड़ ब्राह्मण समाज के आराध्य भगवान श्री विश्वकर्मा जन्मोत्सव 22 फरवरी को माधवम के विश्वकर्मा मंदिर में बड़े ही धूमधाम से मनाया जायेगा। जांगिड़ ब्राह्मण समाज के तमिलनाडु प्रदेश अध्यक्ष गोपालकृष्ण माकड़, कमेटी अध्यक्ष संपतराज बरडवा, सलाहकार कन्हैयालाल माकड़, सचिव प्रमोद कुमार पंवार कोषाध्यक्ष कैलाश गोपाल, प्रवक्ता हीरालाल जोहड़

सहित अनेक कार्यकर्ता जयंती की तैयारियों में जुटे हुए हैं।



## कैंसर जागरूकता को लेकर जागरूकता कार्यशाला

दक्षिण भारत राष्ट्रमत  
dakshinbharat.com

कोयंबटूर। यहां कैंसर जागरूकता को लेकर तेरापंथ भवन गांधी पार्क में तेरापंथ महिला मंडल के तत्वावधान में 'कैंसर अवेयरनेस सेमिनार' का आयोजन 12 फरवरी को तेरापंथ भवन में किया। मंडल अध्यक्ष मंजू सेठिया ने सभी का स्वागत व अभिनंदन किया। इस सेमिनार में मुख्य वक्ता के रूप में दो डॉक्टर उपस्थित थे। डॉ. भारती का परिचय रितिका जैन ने वहीं डॉक्टर उर्वशी लुनिया का परिचय ज्योति बुरड ने दिया। दोनों डॉक्टर ने सरल

तरीके से कैंसर के बारे में बताया। कैंसर के लक्षण और उससे कैसे बचा जाए आदि तरीकों को बताया। शरीर का नियमित जांच से कई भयावह बीमारी से निजात पाई जा सकती है। चाहे रोग बड़ा हो या छोटा इस सब का मुख्य कारण हमारा खान-पान हमारा रहन-सहन हमारी स्ट्रेस भरी जिंदगी है। खान पान से हम अपने स्वास्थ्य को कैसे ठीक रख सकते हैं इसकी जानकारी भी दी गई। धन्यवाद ज्ञापन उपाध्यक्ष मोनिका लुनिया ने दिया। इस कैंसर जागरूकता कार्यशाला का संवादन अपराजिता नाहटा ने किया। कार्यक्रम में अच्छी संख्या में मंडल की सदस्यएं उपस्थित थीं।

## कर्नाटक लोकायुक्त पुलिस ने उप मुख्यमंत्री शिवकुमार के खिलाफ मामला दर्ज किया, अदालत के आदेश का इंतजार

दक्षिण भारत राष्ट्रमत  
dakshinbharat.com

बेंगलूरु। कर्नाटक लोकायुक्त पुलिस ने उप मुख्यमंत्री डी के शिवकुमार के खिलाफ आय से अधिक संपत्ति के मामले में जांच सीबीआई से अपने पास आने की संभावना के तहत एक मामला दर्ज किया है। इस समय मामले में सीबीआई जांच कर रही है। कर्नाटक सरकार के मंत्रिमंडल ने पिछले साल नवंबर में शिवकुमार, जो कांग्रेस की राज्य इकाई के अध्यक्ष भी हैं, के खिलाफ आय से अधिक संपत्ति के मामले में मुकदमा चलाने के लिए केंद्रीय अन्वेषण ब्यूरो (सीबीआई) को मंजूरी देने के पिछली भाजपा सरकार

के फैसले को यह कहते हुए वापस ले लिया था कि यह कानून के अनुरूप नहीं है। लोकायुक्त के एक वरिष्ठ अधिकारी ने कहा कि लोकायुक्त पुलिस को मामला सीबीआई से लोकायुक्त को स्थानांतरित होने का अनुमान है। हालांकि उन्होंने माना कि मंजूरी वापस लेने के राज्य सरकार के आदेश को सीबीआई ने कर्नाटक उच्च न्यायालय में चुनौती दी है। अधिकारी ने कहा, "लोकायुक्त राज्य सरकार के आदेशों से बंधे हैं। राज्य सरकार के आदेश के अनुरूप हमने मामला दर्ज कर लिया है। हम यह देखने के लिए अदालत के नतीजे का इंतजार कर रहे हैं कि मामला हमें स्थानांतरित किया जाता है या नहीं।" उन्होंने कहा कि फिलहाल मामले की जांच करने में लोकायुक्त पर कोई रोक नहीं है।

## राज्यसभा चुनाव : प्रवासियों को कांग्रेस का टिकट

दक्षिण भारत राष्ट्रमत  
dakshinbharat.com

बेंगलूरु। सुप्रीम कोर्ट के वरिष्ठ न्यायाधीश अभिषेक सिंघवी और एआईसीसी प्रवक्ता अजय माकन, इनमें से एक के राज्य विधानसभा से राज्यसभा के लिए कांग्रेस का उम्मीदवार बनाया जा सकता है। इन दोनों के नामों की चर्चा राजनीतिक गलियारों में चल रही है। विधान सभा की चार राज्यसभा सीटों के लिए 27 फरवरी को होने वाले द्विवाचिक चुनाव में संख्या बल के आधार पर सत्तारूढ़ कांग्रेस के लिए तीन सीटें उपलब्ध होंगी। नए चेहरों को मिल सकता है मौका

नहीं हैं। एक सीट एआईसीसी प्रमुखों के लिए है इस प्रकार एआईसीसी नेताओं को कर्नाटक से एक सीट भरने की अनुमति मिल गई। इन दोनों सीटों के लिए कई नाम सुनने में आए हैं, नारिंह हुसैन, जीसी चंद्रशेखर और एल. हनुमंतैया, जो सेवानिवृत्त होने वाले हैं, ने फिर से टिकट की पैरवी की है, लेकिन पार्टी के वरिष्ठों द्वारा उन्हें मैदान में उतारने की संभावना नहीं है। एआईसीसी अध्यक्ष मल्लिकार्जुन खरगे के करीबी नारिंह हुसैन इसी आधार पर टिकट की पैरवी कर रहे हैं, लेकिन दिल्ली सूत्रों के मुताबिक, इस प्रयास को मान्यता मिलने की संभावना नहीं है। इस बीच कई विधायकों ने मुख्यमंत्री सिद्धरामैया से वरिष्ठ नेता और पूर्व मंत्री बीएल शंकर को राज्यसभा का टिकट देने का आग्रह किया है। राज्यसभा की तीन सीटों के लिए पैरवी के बाद मंगलवार को शहर वृद्ध प्रदेश कांग्रेस के कार्यवाहक नेता राधावीर सिंह सुरजेवाला बुधवार को मुख्यमंत्री सिद्धरामैया और केपीसीसी अध्यक्ष डीके शिवकुमार से अहम चर्चा करेंगे। इन नेताओं द्वारा राज्यसभा की तीन सीटों के लिए उम्मीदवार कोन हों, इस पर चर्चा के बाद अनुसंधित सूची पार्टी नेताओं को भेजी जाएगी।



## सूर्यनारायण मंदिर की प्रतिष्ठा आज

# प्रतिष्ठा महोत्सव की शोभायात्रा में दिखा श्रद्धालुओं का विशेष उत्साह राजस्थानी वेशभूषा में भास्कर कलश यात्रा में शामिल हुई महिलाएं

दक्षिण भारत राष्ट्रमत  
dakshinbharat.com

बेंगलूरु। शहर के जेपी नगर स्थित रामीगुडा मंदिर के आसपास लाल-पीली चुनरी के परिधानों से सजी धुजी महिलाएं सिर पर कलश धारण कर राजस्थानी संस्कृति की झलक बिखेरती हुई आगे बढ़ी रहीं थीं। रथ पर विराजमान भगवान भास्कर की प्रतिमा शोभायात्रा का नेतृत्व कर रही थीं। लाभार्थी सुनील-संतोष शर्मा आदि श्रद्धालु शोभायात्रा में शामिल थे। युवा वर्ग केरल

के वाद्य यंत्रों पर थिरकते हुए शोभायात्रा में सूर्यनारायण भगवान का जयकारा लगाते हुए आगे बढ़ रहे थे। शोभायात्रा में भगवान श्रीकृष्ण, बालाजी वेंकटेश व माता लक्ष्मी का रूप धर कर आए समाज के लोग मुख्य आकर्षण का केन्द्र बने हुए थे। मौका था शहर के शाकद्वीपीय मग ब्राह्मण समाज के मुख्य आराध्य भगवान भुवन भास्कर के मंदिर की प्राण प्रतिष्ठा महोत्सव सूर्यनारायण मंदिर प्राण प्रतिष्ठा महोत्सव का। मंगलवार को सूर्य मंदिर प्राण प्रतिष्ठा महोत्सव के तहत सुबह क्लासिकलम स्थित शर्मा ट्रांसपोर्ट से वरघोड़ा की शुरुआत हुई जो जेपी नगर आदि प्रमुख

मार्गों से होता हुआ सूर्य मंदिर पहुंचा। शोभायात्रा के मार्ग में शाकद्वीपीय ब्राह्मण समाज की सोलह गोत्रों के लोगों ने अपनी-अपनी अलग अलग स्टाक लगाकर कलश यात्रा में शामिल लोगों को विविध प्रकार से आतिथ्य सत्कार करते हुए पेयजल व अल्पाहार उपलब्ध कराया। कलश यात्रा के सूर्य मंदिर पहुंचने पर लाभार्थी सुनील शर्मा, संतोष शर्मा एवं चंद्रा शर्मा ने कलश पूजन कर सभी का स्वागत किया। मंदिर परिसर जय भास्कर के जयघोष से गुंजायमान हो उठा। मंदिर परिसर में नियमित रूप से श्रृंगेरी मठ के विद्वान पंडितों द्वारा यज्ञों में आहुतियां देते हुए अन्य अनुष्ठान सम्पन्न कराए। इस

मौके तेजराज शर्मा, महेंद्र शर्मा, भंवरलाल, दानमल भोजक, रमेश शर्मा केजीएफ., किशोर शर्मा, चेलन शर्मा, विजयकुमार शर्मा, बाबूलाल पांचेटिया, सत्यनारायण शर्मा, भूपेश कश्यप, बाबूलाल बेड़ा, राजेश शर्मा, संदीप शर्मा, नरेंद्र शर्मा, अनिल शर्मा, हुक्मीचंद, धर्मेश भोजक, अशोक शर्मा सहित पूरे भारत वर्ष से आए समाज के हजारों लोग उपस्थित थे। बुधवार को सुबह सूर्य मंदिर की प्राण प्रतिष्ठा होगी तथा दर्शन व प्रसाद का आयोजन होगा। प्रात 9.15 बजे ध्वजारोहण व बघाई का कार्यक्रम होगा।